

«БИЛИМ БЕРҮҮ ЖӨНҮНДӨ» КЫРГЫЗ РЕСПУБЛИКАСЫНЫН МЫЙЗАМЫ

1-глава. Жалпы жоболор

1-берене. Ушул Мыйзамдын колдонулуш чөйрөсү, максаттары жана милдеттери

1. Ушул Мыйзам билим берүү чөйрөсүндөгү мамлекеттик саясаттын негизги принциптерин, ошондой эле Кыргыз Республикасында билим берүү ишинин укуктук, социалдык-экономикалык, уюштуруучулук негиздерин белгилейт.

2. Ушул Мыйзамдын максаты адамдын сапаттуу билим алуу укугун кепилдөө, жалпы адамзаттык жана улуттук баалуулуктарды тааныган инсанды ар тараптуу өнүктүрүү, ар бир адамга коомдун пайдалуу, кесиптерди эркин тандоо аркылуу эмгек рыногунда атаандаштыкка жөндөмдүү мүчөсү болуу мүмкүнчүлүгүн берүү болуп саналат.

3. Төмөнкүлөр үчүн укуктук, экономикалык жана финансылык шарттарды түзүү ушул Мыйзамдын негизги милдеттери болуп, саналат:

- Кыргыз Республикасында билим берүү сиситемасын өнүктүрүү жана билим берүү сапатын жогорулатуу;
- Кыргыз Республикасынын билим берүү системасын натыйжалуу башкаруу, каржылоо жана иштетүү;
- билим берүү чөйрөсүндө бирдиктүү мамлекеттик саясатты ишке ашыруу;
- менчигинин түрүнө карабастан билим берүү уюмдарынын билим берүү ишин өнүктүрүү;
- билим берүү процессинин катышуучуларынын укуктарын жана милдеттерин жүзөгө ашыруу;
- билим берүү чөйрөсүндө эл аралык кызматташтыкты өнүктүрүү. на

2-берене. Билим берүү жөнүндө Кыргыз Республикасынын мыйзамдары

1. Билим берүү чөйрөсүндөгү мамилелер Кыргыз Республикасынын Конституциясына, ушул Мыйзамга жана билим берүү чөйрөсүндөгү башка ченемдик укуктук актыларга, Кыргыз Республикасынын мыйзамдарына ылайык күчүнө кирген эл аралык келишимдерге, ошондой эле Кыргыз Республикасынын мыйзамдарынын ажырагыс бөлүгү болгон эл аралык укуктун жалпы таанылган принциптерине жана ченемдерине негизделген.

2. Эгерде Кыргыз Республикасынын мыйзамдарына ылайык күчүнө кирген эл аралык келишимде ушул Мыйзамда каралгандан башка ченемдер, эрежелер жана мөөнөттөр белгиленсе, анда эл аралык келишимдин ченемдери пайдаланылат.

3. Эгерде билим берүү чөйрөсүндөгү мамилелерди жөнгө салуучу жана Кыргыз Республикасынын башка мыйзамдарында жана башка ченемдик укуктук актыларында, ыйгарым укуктуу мамлекеттик органдардын жана жергиликтүү өз алдынча башкаруу органдарынын актыларында камтылган ченемдер ушул Мыйзамда камтылгандан башка эрежелерди белгилесе, ушул Мыйзамдын ченемдери колдонулат.

3-берене. Ушул Мыйзамда пайдаланылуучу түшүнүктөр

Ушул Мыйзамда төмөнкүдөй түшүнүктөр пайдаланылат:

1) **автономия** – билим берүү уюмунун билим берүү, административдик, финансылык-экономикалык ишти өз алдынча жүргүзүү, анын ичинде адам ресурстарын жана активдерди башкаруу маселелеринде башкаруучулук чечимдерин кабыл алуу, ушул Мыйзамга жана билим берүү уюмунун уставына ылайык билим берүү жана башка иш-чараларды колдоо жана өнүктүрүү үчүн бюджеттик жана бюджеттен тышкаркы каражаттарды тескөө укугу;

2) **адъюнктура** – аскердик окуу жайларында жогорку квалификациядагы илимий-педагогикалык кадрларды даярдоо формасы;

3) **академиялык эркиндик** – окутуу программаларын иштеп чыгуу, окуу сабагын өз алдынча баяндоо, илимий изилдөөлөр үчүн теманы жана аларды өткөрүү ыкмаларын тандоо укугу, ошондой эле билим алып жаткандардын өздөрүнүн жөндөмдөрүнө ылайык билим алуу укугу;

4) **академиялык чынчылдык** – билим алып жаткандардын жана педагогикалык кызматкерлердин заманбап билим берүү негизденген этикалык ченемдерге жана принциптерге ылайык келген жүрүм-турум формасы (чынчылдык, ишеним, адилеттүүлүк, урматтоо, жоопкерчилик, плагиатка жол бербөө жана сый акы үчүн окуучулардын билимин баалоону жокко чыгаруу);

5) **аккредитация** – көрсөтүлүүчү билим берүү кызматтарынын Кыргыз Республикасынын Министрлер Кабинети белгилеген талаптардан жана критерийлерден төмөн эмес аккредитациялык агенттик тарабынан белгиленген стандарттарга, жол-жоболорго жана эрежелерге ылайык келишин аккредитациялык агенттик тарабынан расмий таануунун жол-жобосу;

6) **академиялык кредит** – билим алып жаткандын окуу жана (же) илимий жүктөмүнүн көлөмүн өлчөөнүн шарттуу бирдиги;

7) **аккредитациялык агенттик** – ишмердүүлүгү көрсөтүлүүчү билим берүү кызматтарынын аккредитациялык агенттик тарабынан белгиленген стандарттарга, жол-жоболорго жана эрежелерге ылайык келишин тышкы баалоого багытталган көз карандысыз агенттик;

8) **бакалавр** – магистратурага, адъюнктурага тапшыруу жана кесиптик ишмердүүлүктү жүзөгө ашыруу үчүн укук берүүчү кесиптик жогорку билимдин квалификациясынын деңгээли;

8) **коопсуз билим берүү чөйрөсү** – тобокелдиктерди минималдаштырууга жана билим берүү процессинин катышуучуларынын психологиялык, маалыматтык, физикалык, экологиялык жана башка коопсуздугун камсыз кылууга багытталган чөйрө;

10) **валидация** – квалификацияны ырастоочу документ берүү менен формалдуу эмес жана информалдык билим берүү жолу менен тигил же бул жаатта алынган кесип боюнча же анын ишинин айрым түрлөрү боюнча компетенцияларды тастыктоого жана таанууга багытталган көз карандысыз сертификациялоонун бир түрү;

11) **ваучер** – бюджеттик каражаттардан ченемдик каржылоонун негизинде билим берүү уюмдарынын билим берүү кызматтарын накталай эмес формада төлөөнү жүзөгө ашырууга мамлекетке мүмкүндүк берүүчү финансылык инструмент;

12) **каржылоонун ваучердик механизми** – республикалык бюджетте каралган бюджеттик каражаттар менчигинин түрүнө карабай билим берүү уюмдарында окуучулардын артынан жүрүүчү мамлекеттик каржылоо методу;

13) **кесиптик жогорку билим берүү** - бакалаврлары, адистерди жана магистрлерди тийиштүү билим берүү программалары жана стандарттары боюнча даярдоого багытталган билим берүү деңгээли;

14) **бюджеттен тышкаркы билим берүү иши** – мамлекеттик билим берүү уюмдарында акы төлөөнүн негизинде жүргүзүлүүчү билим берүү кызматтары;

15) **гибридик окутуу методу** – окутуу процесси педагогдун жана билим алуучунун түздөн-түз байланышы аркылуу салттуу окутуу методунун онлайн окутуу методу менен айкалышкан окутуу методу;

16) **мамлекеттик билим берүү стандарты** – окутуунун максаттарын жана натыйжаларын аныктоочу билим берүү программасынын минимум мазмунун, билим берүүнүн деңгээлдери боюнча даярдоого базалык талаптарды камтыган формалдык билим берүүнүн талаптарынын коомдук макулдашылган жыйындысы;

17) **мамлекеттик билим берүү гранты** – билим алуучуга (грант ээсине) менчигинин түрүнө карабастан Кыргыз Республикасынын кесиптик орто жана жогорку билим берүү уюмдарында тизмеги Кыргыз Республикасынын Министрлер Кабинети тарабынан бекитилуучу адистиктер боюнча окуу үчүн берилүүчү республикалык бюджеттин каражаттары;

18) **аралыктан билим берүү технологиялары** – билим алып жаткан жана педагогикалык кызматкердин ортомчулук же жарым-жартылай ортомчулук менен өз ара аракеттенүүсүндө маалыматтык жана телекоммуникациялык технологиялардын каражаттарын колдонуу менен билим берүү процессинде пайдаланылуучу технологиялар;

19) **философия доктору (PhD)/профиль боюнча доктор** – диссертацияны коргоо менен тиешелүү окуу программасын жана илимий-изилдөө иштерин аткарган адамдарга илимий жана башка кесиптик ишти жүзөгө ашыруу укугун берүүчү жогорку окуу жайынан кийинки кесиптик билимдин (базалык докторантура) квалификациялык деңгээли;

20) **улууларга кошумча билим берүү** – өз алдынча кесиптик иш менен алектенген адамдардын жекече муктаждыктарын канааттандырууну камсыз кылуучу формалдуу эмес билим берүүнүн түрү;

21) **балдарга кошумча билим берүү** – эркин тандоого жана кызыкчылыктардын, руханий суроо-талаптардын жана жалпы билим берүү жана башка билим берүү уюмдарында окуудан бош убакыттарда балдарды жана өспүрүмдөрдү кесиптик аныктоодо толук канааттанышына негизделген формалдуу эмес билим берүүнүн түрү;

22) **мектепке чейинки билим берүү** – негизги максаты баланы жашоого жана мектепке баштапкы даярдоо, анын чыгармачыл жөндөмүн өнүктүрүү болуп саналган тарбиялоого жана окутууга багытталган билим берүү деңгээли;

23) **дуалдык окутуу** – билим алуучулардын эмгегине төлөө мүмкүнчүлүгү менен, билим берүү уюмунун, билим алуучунун жана жумуш берүүчүнүн бирдей жоопкерчилигинде билим берүү уюмунда теориялык материалды үйрөнүүнүн жана базалык көндүмдөрдү өздөштүрүүнүн, практикалык көндүмдөрдү бекемдөөнүн, жумушчу орунда кесиптик тажрыйбага ээ болуунун үзгүлтүксүз циклин камсыз кылуучу окутуунун түрү;

24) **жекече окуу планы** – конкреттүү окуучунун өзгөчөлүктөрүн жана билим берүү муктаждыктарын эске алуу менен анын мазмунун жекелештирүүнүн негизинде билим берүү программасын өздөштүрүүнү камсыз кылуучу окуу планы;

25) **инклюзивдик билим берүү** – билим берүү муктаждыктарынын ар түрдүүлүгүн жана жеке мүмкүнчүлүктөрүн эске алуу менен бардык жактар үчүн билим алууга бирдей жеткиликтүүлүктү камсыз кылуу;

26) **информалдык билим берүү** – адамдын иши, үй-бүлөлүк жашоосу же бош убактысын өткөрүү менен байланышкан күнүмдүк жашоо-турмушунун жүрүшүндө билим берүү тутумунун алкагынан тышкары өтүүчү окутуу;

27) **билим берүүдөгү маалымат системасы** – алардын жардамы менен Кыргыз Республикасынын билим берүү системасы жөнүндө маалыматтарды чогултуу, сактоо, иштеп чыгуу, талдоо жана жайылтуу жүргүзүлгөн электрондук маалымат базаларынын, маалымат технологияларынын жана техникалык каражаттардын жыйындысы;

28) **билим берүүнүн сапаты** – социалдык жана инсандык күтүүлөргө, мамлекеттик билим берүү стандарттарына жана Кыргыз Республикасы катышуучусу болуп саналган эл аралык билим берүү программаларына шайкештик даражасын чагылдыруучу, билим берүү тутумунун, билим

берүү уюмунун жана билим алуучунун билим алуудагы жекече жетишкендиктеринин комплекстүү мүнөздөмөсү;

29) **квалификация** – белгиленген үлгүдөгү документ менен ырасталуучу, окутууга жана кесиптик иштин белгилүү бир түрүн аткарууга даярдыгын мүнөздөөчү билимдердин, көндүмдөрдүн жана социалдык-инсандык компетенциялардын деңгээли;

30) **кабыл алуу квотасы** – мамлекеттик билим берүү буйрутмасынын, анын ичинде I жана II топтогу майыптардын арасынан жарандарды, жеңилдиктери жана кепилдиктери боюнча согуштун катышуучуларына жана согуштун майыптарына теңештирилген жактарды, бала кезинен майыптарды, ден соолугунун мүмкүнчүлүгү чектелүү балдарды, айыл жаштарын жана Кыргыз Республикасынын жарандары болуп саналбаган кыргыз улутундагы адамдарды, ошондой эле жетим балдарды жана ата-эненин көзөмөлүсүз калган балдарды кесиптик башталгыч, орто жана жогорку билим берүү уюмдарына кабыл алуу үчүн бөлүнүүчү мамлекеттик билим берүү гранттарынын чектеги көлөмү;

31) **компетенттүүлүк** – адамдын белгилүү бир кырдаалда (окуу, инсандык жана кесиптик) билимдин жана көндүмдөрдүн ар кандай элементтерин өз алдынча колдонууга интеграцияланган жөндөмдүүлүгү;

32) **компетенция** – билим алып жаткандарды билим берүүгө даярдоого карата белгилүү бир чөйрөдө анын натыйжалуу жемиштүү иши үчүн зарыл болгон алдын ала коюлган социалдык талап (ченем);

33) **комплекстүү билим берүү уюмдары** – билим берүүнүн эки же андан көп деңгээлинин билим берүү программаларын ишке ашыруучу билим берүү уюмдары;

34) **билим алууга өзгөчө муктаждыктары бар адамдар** - окууда, баарлашууда жана өз ара аракеттенүүдө кыйынчылыктарга дуушар болгон дене бойлук, психикалык, интеллектуалдык, жүрүм-турум же сенсордук бузулуулары бар адамдар;

35) **магистр** – аспирантурага жана/же базалык докторантурага (PhD/профиль боюнча) тапшыруу жана кесиптик ишмердүүлүктү жүргүзүү үчүн укук берүүчү кесиптик жогорку билимдин квалификациясынын деңгээли;

36) **көп тилдүү билим берүү** – сабактарды окутуу үчүн окутуу каражаты катары эки же андан көп тилди пайдаланган, окутууну уюштуруу процесси;

37) **улуттук квалификациялар алкагы** – квалификациялардын деңгээлдеринин улуттук квалификациялык подсистемаларды интеграциялоого жана координациялоого, квалификациялардын салыштырылышын камсыз кылууга багытталган жана шайкештикти тастыктоо жана квалификацияны ыйгаруу тутуму үчүн негиз болуп саналган, критерийлердин топтомуна ылайык түзүмдөштүрүлгөн сыпаттамасы;

38) **улуттук квалификациялар системасы** – өзүнө улуттук квалификациялык алкактарды, тармактык/сектордук квалификациялык

алкактарды, кесиптик жана билим берүү стандарттарын жана аларды таануу жол-жоболорун, квалификацияларды баалоо системаларын, билим берүү уюмдарын жана программаларын камтуучу билим берүүнүн жана эмгек рыногунун чөйрөлөрүнүн өз ара аракеттенүүсүн камсыз кылууга мүмкүндүк берүүчү механизмдердин жыйындысы;

39) **кесиптик башталгыч жана орто билим берүү** – негизги жана/же орто жалпы билим берүүнүн базасыда аныкталган кесип боюнча квалификациялуу жумуштун кызматчыларын даярдоого багытталган билим деңгээли;

40) **үзгүлтүксүз билим берүү** – адамды өмүр бою коштоп жүрүүчү, ар биринде өнүгүүнүн жаңы деңгээлине өтүү үчүн өбөлгөлөр түзүлүүчү жашоо этаптарында ырааттуу түрдө ишке ашырылуучу билим берүү;

41) **формалдуу эмес билим берүү** – билим берүүнүн көп түрдүүлүгүнө жана ар түрдүүлүгүнө, жарандардын билим берүү муктаждыктарына ыкчам жооп берүү жөндөмдүүлүгүнө негизделген формалдуу билим берүүдөн тышкары билим берүү ишмердүүлүгү;

42) **билим берүү** – адамдын, үй-бүлөнүн, коомдун жана мамлекеттин кызыкчылыгында жүзөгө ашырылуучу окутуунун, тарбиялоонун, жана өнүктүрүүнүн бирдиктүү максаттуу процесси, ошондой эле алынган билимдердин, көндүмдөрдүн, баалуулуктардын жана компетенциялардын жыйындысы;

43) **туруктуу өнүгүү үчүн билим берүү** – жашоо сапатын жогорулатуу үчүн бардык болгон ресурстарды натыйжалуу жана жоопкерчиликтүү пайдалануунун негизинде социалдык, экономикалык жана экологиялык көйгөйлөрдү чечүү жана алдын алуу үчүн билим алып жаткандар тарабынан билимдерди, көндүмдөрдү жана компетенттүүлүктү алууга багытталган билим берүү;

44) **билим берүү программасы** – конкреттүү деңгээлдин же адистиктин максатын, милдетин, пландалган жыйынтыктарын, окуу процессин уюштурууну аныктоочу конкреттүү деңгээлдиге билим берүүнүн, багыттын же адистиктин мазмуну;

45) **билим берүү ишмердүүлүгү** – билим берүү программаларын ишке ашыруу боюнча ишмердүүлүк;

46) **билим алуучулардын окуудагы жетишкендиктери** – билим берүүнүн аныкталган жаатында билимдин, жөндөмдүүлүктүн, көндүмдөрдүн жана компетенциялардын деңгээлин аныктоо үчүн тесттер жана баалоонун башка жол-жоболорунун жардамы менен өлчөнүүчү билим берүү программаларын билим алуучулардын өздөштүрүүсүнүн натыйжалары;

47) **билим берүү кызматы** – билим берүү муктаждыктарын канааттандыруу максатында билим берүүгө, билгичтиктрди жана көндүмдөрдү калыптандырууга багытталган иш-аракеттер;

48) **билим берүү процесси** – окуучулар тарабынан билим берүү программаларынын мазмунун өздөштүрүү максатында билим берүү

уюмдарында окутууну, тарбиялоону жана өнүктүрүүнү уюштуруу системасы;

49) **билим алуучу** – билим берүү программасын билим берүүнүн ар кандай деңгээлинде өздөштүргөн адам;

50) **жумуш ордунда окутуу** – милдеттүү түрдөгү практикалык окутуу жана кесиптик билимдерди жана көндүмдөрдү бекемдөө, ошондой эле билим берүү уюмунун өндүрүштүк бөлүмдөрүндө/комплексеринде жана/же ишканалардын/уюмдардын базасында иш тажрыйбасына ээ болуу менен билим берүү уюмдарында окуп жаткандар тарабынан жалпы жана кесиптик билимдерди жана көндүмдөрдү алуусуна багытталган кадрларды даярдоо тутуму;

51) **билим берүү стратегиясы (билим берүүнү өнүктүрүү стратегиясы)** – билим берүү системасын өнүктүрүүнүн негизги багыттарын жана принциптерин бүтүн социалдык институт катары аныктоо;

52) **квалификациялардын тармактык/секторалдык алкактары** – аныкталган тармактагы (сектордогу) квалификациялардын мазмундарынын деңгээлдери боюнча системалык жана түзүмдөштүрүлгөн сүрөттөмөсү;

53) **жалпы улуттук тестирлөө же ЖРТ** – Кыргыз Республикасынын кесиптик орто жана жогорку билим берүүчү окуу жайларында окууга эң жөндөмдүү жана даяр абитуриенттерди аныктоо максатында жүргүзүлүүчү окуудагы ийгиликтерди баалоо процесси;

54) **онлайн билим берүү уюму** – онлайн окутуунун билим берүү кызматтарын көрсөтүүчү билим берүү уюму;

55) **педагогикалык кызматкер** – тиешелүү кесиптик билими жана квалификациясы бар, билим берүү уюмдарында иштеген, окутуу, тарбиялоо, усулдук, уюштуруучулук, илимий, жетекчилик жана башка билим берүү ишин жүзөгө ашырган жеке адам;

56) **кайра даярдоо** – бар болгон кесиптик билим берүүнүн базасында билими жөнүндө документти берүү менен жаңы кесип же адистик алууга байланышкан окутуу;

57) **жогорку окуу жайынан кийинки кесиптик билим берүү** - жарандарга билим деңгээлин, кесиптик жогорку билим берүүнүн базасында илимий, педагогикалык квалификациясын жогорулатуу мүмкүнчүлүгүн берүүгө багытталган билим деңгээли;

58) **билим берүү уюмун өнүктүрүү программасы** – билим берүү уюмунун жетекчиси кызмат ордуна талапкердин билим берүүнүн сапатын жогорулатуу, билим алуучулардын билим жана башка жетишкендиктерин өстүрүү, инклюзивдик билим берүү принцибин сактоо, билим берүү уюмунун жергиликтүү коомдоштук менен өз ара аракеттенүүсү, институционалдык жана финансылык туруктуулукка, айкындуулукка жана отчеттуулукка жетишүү, ошондой эле бул билим берүү уюмун өнүктүрүүгө багытталган кандай болбосун башка иш-аракеттер боюнча талапкердин иш-чаралар планын көрсөтүүчү программасы (аткаруунун жана мөөнөттөрдүн индикаторлорун көрсөтүү менен);

59) **кесиптик жактан өнүгүү** – кесиптик билим берүү, квалификацияны жогорулатуу жана жеке билим берүү муктаждыктарын ишке ашыруу аркылуу жүзөгө ашырылуучу калыптануу жана кесиптик өсүү процесси;

60) **кесиптик стандарт** – кесиптик ишмердүүлүктүн белгилүү бир түрүн жүзөгө ашыруу жана белгилүү бир эмгек функциясын аткаруу үчүн зарыл болгон квалификациянын мүнөздөмөсү;

61) **тармактык окутуу** – билим берүү процессинин түзүмүндөгү, мазмунундагы жана уюшуусундагы өзгөрүүлөрдүн эсебинен билим алууну улантууга же эмгек рыногуна чыгууга карата билим алып жаткандардын кесиптик кызыкчылыктарына жана муктаждыктарына ылайык алардын кызыкчылыктарын, шыктарын жана жөндөмдүүлүктөрүн эске алууга мүмкүндүк берүүчү окутууну дифференциациялоого жана жекелештирүүгө багытталган окутуу;

62) **реабилитация/абилитация:**

- **реабилитация** – индивидуумдун тиричилик, коомдук, кесиптик жана башка ишмердүүлүккө жөндөмдүүлүгүн толук же жарым-жартылай калыбына келтирүүгө багытталган медициналык, социалдык, билим берүүчүлүк, педагогикалык, психологиялык жана кесиптик мүнөздөгү чаралардын комплекси;

- **абилитация** – индивидуумдун тиричилик, коомдук, кесиптик жана башка иш-аракеттерге карата жок болгон жөндөмдөрүн калыптандырууга багытталган медициналык, социалдык, билим берүүчүлүк, педагогикалык, психологиялык жана кесиптик мүнөздөгү иш-чаралардын комплекси;

63) **окутуунун үй-бүлөлүк формасы** – мамлекеттик билим берүү стандартына ылайык тийиштүү билим берүү уюмунда аралык жана жыйынтык аттестацилоодон өткөн шартта билим берүү программасын билим берүү уюмунун сырткары окууну караган, билим алуучулардын бардыгы үчүн жеткиликтүү болгон билим алуу формасы;

64) **кесиптик компетенцияларды сертификаттоо (көз карандысыз сертификаттоо)** – адистердин кесиптик стандарттардын талаптарына шайкештигин аныктоочу процесси, аларды алуу ыкмасына жана кесиптик ишмердигине карабай квалификациясын таануу;

65) **билим берүү системасы** – билим алууга конституциялык укукту ишке ашырууга жана сапаттуу билим берүүгө жетүүгө багытталган уюмдардын, мамлекеттин саясатынын жана чараларынын өз ара аракеттенүүсүн кепилдеген бирдиктүү, комплекстүү, интеграцияланган система;

66) **билим берүү процессинде коштоо** – билим алуучуну колдоо жана билим алуучу тарабынан оптималдуу өнүгүүгө жана социалдык ийгиликтүү интеграцияга жетүү максатында, билим берүү муктаждыктарын жана жеке мүмкүнчүлүктөрүн эске алуу менен окуучунун инсандыгын өнүктүрүү жана

аны ийгиликтүү окутуу үчүн социалдык-психологиялык жана педагогикалык шарттарды жана кызмат көрсөтүүлөрдү түзүү;

67) социалдык билим берүү кредити – бул Кыргыз Республикасынын билим берүү уюмдарында окууну төлөө үчүн Кыргыз Республикасынын Министрлер Кабинети тарабынан субсидирленген жеңилдетилген кредит;

68) адис – магистратурага, аспирантурага (адъюнктурага) жана/же базалык докторантурага (PhD/профиль боюнча) тапшыруу жана кесиптик ишти жүзөгө ашыруу үчүн укук берүүчү жогорку кесиптик билимдин квалификациясынын деңгээли;

69) атайын билим берүү – ден соолугунун мүмкүнчүлүктөрү чектелүү балдарды атайын билим берүү уюмдарында окутуу;

70) орто жалпы билим берүү – коомдо жана өз алдынча турмуштук тандоого, эмгек ишмердигине, өз алдынча окууга жана өзүн-өзүн өркүндөтүүгө активдүү социалдык адаптацияланууга жөндөмдүү, шайкеш өнүккөн инсанды тарбиялоого жана окутууга багытталган билимберүү деңгээли;

71) билим берүү чөйрөсүндө ыйгарым укуктуу мамлекеттик орган – билим берүү чөйрөсүндө мамлекеттик саясатты жүзөгө ашырууга Кыргыз Республикасынын Министрлер Кабинети тарабынан ыйгарым укук берилген мамлекеттик орган;

53) квалификациянын деңгээли – кызматкерлердин компетенцияларына карата квалификациялык алкактарда белгиленген жана сыпатталган талаптардын жыйындысы;

54) билим берүү деңгээли – талаптардын белгилүү бир бирдиктүү жыйындысы менен мүнөздөлгөн билим берүүнүн аяктаган цикли;

74)) билим берүү процессинин катышуучулары – билим алып жаткандар, педагогикалык кызматкерлер, билим берүү уюмдарынын окутуу-көмөкчү жана башкаруу персоналды, билим алып жаткандардын ата-энелери (мыйзамдуу өкүлдөрү), иш берүүчүлөр, ошондой эле жергиликтүү өз алдынча башкаруу органдарынын жана жарандык коомдун өкүлдөрү;

75) окуу-өндүрүштүк комплекс – бул билим алып жаткандар реалдуулукка жакындатылган өндүрүштүк милдеттерди түздөн-түз аткаруу, кызматтарды көрсөтүү жана товарларды сатуу менен, алган билимдерин жана көндүмдөрүн анда иш жүзүндө колдоно ала турган, ар кандай уюштуруу-укуктук формадагы статусу бар билим берүү уюмдарынын базасында түзүлүүчү түзүм;

76) окуу планы – билим берүүнүн тиешелүү деңгээлиндеги окуу сабактарынын (предметтеринин) тизмегин жана көлөмүн, аларды окуп үйрөнүү тартибин жана контролдоо формаларын жөнгө салуучу документ;

77) окуу чарбасы – билим алып жаткандардын тамак-аш рационун колдоого жана кеңейтүүгө, ошондой эле айыл чарба, өсүмдүк өстүрүү жана

мал чарба продукциясын өндүрүү жана сатуу аркылуу айыл чарба жаатында практикалык көндүмдөрдү алууга багытталган билим берүү уюмунун көмөкчү чарбасы;

78) илимий даража – билимдин аныкталган тармагында жетишилген илимий деңгээлди чагылдыруучу, окумуштуулук даражасын изденип алууга диссертацияны коргогон адамга ыйгарылуучу жогорку окуу жайынан кийинки билимдин квалификациясынын деңгээли;

79) алдыңкы тажрыйба борбору – рыноктун суроо-талаптарын жана өлкөнүн социалдык-экономикалык муктаждыктарын канааттандыруу максатында инновациялык, новатордук, санариптик, инклюзивдик технологияларды жана чечимдерди иштеп чыгуу жана илгерилетүү боюнча инновациялык, интеграцияланган программаларды ишке ашыруучу билим берүү уюму;

80) формалдуу билим берүү – менчигинин түрүнө карабастан, билим берүү уюмдары тарабынан жүргүзүлүүчү жана мамлекеттик билим берүү стандарттары менен жөнгө салынуучу билим берүү;

81) экстернат – тиешелүү билим берүү уюмунда кийин аттестациядан (учурдагы жана жыйынтыктоочу) өтүү менен негизги билим берүү программаларына ылайык билим алып жаткандардын сабактарды тездетилген окуусу.

Билим берүү жаатындагы ченемдик базаны түзүүдө пайдаланылуучу бардык башка атайын түшүнүктөр ушул беренде баяндалган негизги түшүнүктөргө карама-каршы келбеши керек.

4-берене. Билим алуу укугу

1. Кыргыз Республикасында ар бир адам жынысына, расасына, тилине, майыптуулугуна, этностук таандыктыгына, дин тутуусуна, жашына, саясий же башка ынанымдарына, мүлктүк же башка абалына, ошондой эле башка жагдайларга карабастан билим алууга укуктуу.

2. Кыргыз Республикасынын аймагындагы чет өлкөлүк жарандар жана жарандыгы жок жактар Кыргыз Республикасынын мыйзамдарына ылайык билим алышат.

3. Аларга карата жазыктык-укуктук таасир көрсөтүүнүн чаралары колдонулган жарандардын билим алууга укуктарын камсыз кылуу өзгөчөлүктөрү Кыргыз Республикасынын Министрлер Кабинети тарабынан аныкталат.

5-берене. Билим алуу укуктарына мамлекеттик кепилдиктер

Мамлекет жарандардын билим алууга болгон укуктарын ишке ашырууга, сактоого жана коргоого төмөнкүлөр аркылуу кепилдик берет:

- ар бир адам үчүн сапаттуу билим берүүгө жетүүгө багытталган, инсандын, коомдун жана мамлекеттин таламдарына жооп берген билим берүү тутумун түзүү;

- жарандардын мектепке чейинки, башталгыч, негизги жана жалпы орто билимди бекер алуу укугун, ошондой эле мамлекеттик билим берүү стандарттарынын чегинде кесиптик башталгыч билим алуу укугун ишке ашыруу үчүн шарттарды түзүү;

- ар бир адамдын кесиптик орто, кесиптик жогорку, ошондой эле жогорку окуу жайынан кийинки кесиптик билим алууга жетүүсү үчүн шарттарды түзүү;

- инклюзивдик билим берүү жана билим алууда бирдей мүмкүнчүлүктөрдү түзүү жана басмырлоонун ар кандай көрүнүштөрүнө жол бербөө;

- окутуунун ар кандай формаларын жана билим берүү уюмдарынын түрлөрүн өнүктүрүү үчүн бирдей шарттарды түзүү;

- билим берүү чөйрөсүндөгү мамлекеттик саясатты калыптандыруу жана ишке ашыруу маселелеринде мамлекеттин, жергиликтүү коомдоштурктардын, билим берүү процессинин катышуучуларынын жана жарандык коомдун натыйжалуу өз ара аракеттенүүсү үчүн шарттарды түзүү;

- билим берүүгө багытталуучу бюджеттик каражаттарды натыйжалуу жана максаттуу пайдалануу.

- окуу китептерин, анын ичинде Брайлдын рельефтик-чекиттик шрифти менен чыгарылуучу окуу китептерин, окуу жана усулдук колдонмолорду (окуу-усулдук комплекстерди жана окуу-дидактикалык материалдарды) басып чыгаруу жана алар менен билим берүү уюмдарын камсыз

6-берене. Билим берүү системасы

Кыргыз Республикасынын билим берүүсү – билим алууга конституциялык укукту ишке ашырууга жана сапаттуу билимге жетишүүгө багытталган, уюмдардын, мамлекеттин саясатынын жана чараларынын өз ара аракеттенүүсүн кепилдеген бүтүн, комплекстүү интеграцияланган система болуп саналат. Билим берүү системасына төмөнкүлөр кирет:

1) билим берүү чөйрөсүндөгү, анын ичинде билим берүүнү уюштуруу, башкаруу жана каржылоо маселелериндеги мамлекеттик саясат, мамлекеттик билим берүү стандарттары;

2) билим берүү уюмдары;

3) билим берүү чөйрөсүндөгү ыйгарым укуктуу мамлекеттик орган, жергиликтүү мамлекеттик администрация жана жергиликтүү өз алдынча башкаруу органдары;

4) билим берүү процессинин катышуучулары.

7- берене. Билим берүүнүн деңгээлдери

1. Кыргыз Республикасында билим берүү билим берүүнүн төмөнкү баскычтары аркылуу ишке ашырылат:

1) мектепке чейинки билим берүү;
2) жалпы (башталгыч, негизги жана орто) билим берүү;
3) кесиптик (башталгыч, орто, жогорку жана жогорку окуу жайынан кийинки) билим берүү;

4) кошумча билим берүү (балдарга, чоңдорго билим берүү жана кошумча кесиптик билим берүү)

2. Мектепке чейинки, жалпы жана кесиптик билим берүү формалдуу билим берүү болуп саналат. Кошумча билим берүү формалдуу эмес билим берүү болуп эсептелет. Мамлекет формалдуу жана формалдуу эмес деңгээлдеги билим берүү уюмдарынын ортосундагы кызматташууга шарттарды түзөт жана колдойт.

8-берене. Билим берүү чөйрөсүндөгү мамлекеттик саясаттын принциптери

1. Билим берүү Кыргыз Республикасынын мамлекеттик саясатынын артыкчылыктуу стратегиялык багыты болуп саналат.

2. Билим берүү чөйрөсүндөгү мамлекеттик саясат мыйзамдарды жана ченемдик актыларды кабыл алуу, жалпы мамлекеттик программаларды бекитүү аркылуу жарандардын укуктарын жана кызыкчылыктарын эске алуу менен түзүлөт

3. Кыргыз Республикасында билим берүү калктын, дүйнөлүк маданияттын гуманисттик баалуулуктарынын жана демократиянын принциптерине негизденет.

4. Билимди уюштуруунун негизги принциптери болуп төмөнкүлөр саналат:

- ар бир жарандын сапаттуу билим алууга теңдештиги;
- туруктуу өнүгүү үчүн билим берүү сисемасы тарабынан көрсөтүлүүчү билим берүү кызматтарынын жеткиликтүүлүгү жана сапаты;
- ар бирине коомдун пайдалуу мүчөсү болууга мүмкүндүк берүүчү, коомду өнүктүрүүгө, өз ара түшүнүшүүгө жана тынчтыкка түрткү берүүчү билим берүү системасын түзүү;

- ар бир адамдын мектепке чейинки, башталгыч, негизги жана орто билим алуусунун милдеттүүлүгү;

- билим берүүдөгү ыраттуулук жана үзгүлтүксүздүк;

- мамлекеттик билим берүү стандартынын алкагында мамлекеттик жана муниципалдык билим берүү уюмдарында мектепке чейинки, башталгыч, негизги жана орто жалпы билим берүүнүн, кесиптик башталгыч билим берүүнүн акысыздыгы;

- билим алуучуда жалпы адамзаттык жана улуттук баалуулуктардын гармониялуу тутумун калыптандырууга багытталган билим берүүнүн гуманисттик мүнөздөмөсү;

- билим берүү уюмдарында окутуунун, өнүктүрүүнүн жана тарбиялоонун светтик мүнөзү;

- билим берүүнүн саясий жана диний институттардан көз карандысыздыгы;

- билим берүү жана тарбиялоо процесстеринин биримдиги, системдүүлүгү жана үзгүлтүксүздүгү;
- билим алуучулардын ата-энелеринин (мыйзамдуу өкүлдөрүнүн) жоопкерчиликтирин жана ролдорун жогорулатуу;
- окутуунун, тарбиялоонун типтери, түрлөрү жана формалары, иш багыттары жана программалары, менчик формалары боюнча билим берүү уюмдарынын көп түрдүүлүгү;
- өлкөнүн башка маалымат тутумдары менен интеграциялоо үчүн бардык билим алуучулар үчүн, билим берүү ресурстарынын ачыктыгын жана жеткиликтүүлүгүн камсыз кылуу үчүн билим берүүнү санариптештирүүнүн өнүктүрүү; билим берүүнүн жаңы технологияларын, эл аралык билим берүү мейкиндигине интеграциялоону пайдалануу;
- бардык деңгээлдерде билим берүү сапатын камсыз кылуунун натыйжалуу тутумун түзүү;
- бардык бүтүрүүчүлөрдүн заманбап көндүмдөрдү жана компетенцияларды калыптандырууга жана алууга багытталган күтүлгөн окутуу жыйынтыгына жетишүүсү;
- ата мекендик, дүйнөлүк илимдин жана эл аралык алдыңкы тажрыйбанын жетишүүсүнө багыт алуу;
- билим берүү уюмдарынын академиялык эркиндиги жана академиялык чынчылдыгы;
- педагогикалык кызматкерлердин статусун көтөрүү, алардын кесиптик деңгээлинин өсүшүнө шарттарды түзүү, педагогикалык кызматкерлердин кесиптик бирикмелерин өнүктүрүү;
- билим берүү кызматтарынын экспорттун өнүктүрүү;
- билим берүү уюмдарынын бардык кызыкдар тараптар менен социалдык өнөктөштүгүн өнүктүрүү;
- билим берүү тутумун өнүктүрүүгө бардык кызыкдар тараптарды тартуу, өбөлгөлөө жана аракеттерин координациялоо;
- каржылоонун ваучердик механизминин негизинде мамлекеттик билим берүү стандартынын алкагында билим берүүнү мамлекеттик каржылоо;
- билим берүү уюмдарынын автономиясы;
- менчигинин формасына карабастан, бардык билим берүү уюмдары үчүн бирдей шарттар, билим берүү чөйрөсүндө атаандаштыкты чектөөгө жол бербестик.

2-глава. Билим берүү чөйрөсүндөгү мамлекеттик саясат

9-берене. Мамлекеттик билим берүү стандарттары

1. Кыргыз Республикасында билим берүү деңгээлдерине төмөнкүдөй мамлекеттик билим берүү стандарттары белгиленет: мектепке чейинки

билим берүү, башталгыч, негизги жана жалпы орто билим берүү, кесиптик башталгыч, орто билим берүү жана кесиптик жогорку билим берүү.

2. Мектепке чейинки, жалпы билим берүүнүн мамлекеттик билим берүү стандарттын иштеп чыгуу процесси, ошондой эле кесиптик билим берүүнүн бардык деңгээлдери үчүн мамлекеттик билим берүү стандарттарынын макеттери ыйгарым укуктуу мамлекеттик орган тарабынан бардык кызыкдар тараптарды тартуу менен ачык, инклюзивдик билим берүү эске алып, ошондой эле жарандардын билим алуу муктаждыктарын жана экономиканын керектөөлөрүн эске алып демократиялуу уюштурулат жана Кыргыз Республикасынын Министрлер Кабинети тарабынан бекитилет.

3. Мамлекеттик билим берүү стандарттары менчигинин түрүнө карабастан, бардык билим берүү уюмдарынын аткаруусу үчүн милдеттүү болуп саналат.

4. Өзгөчө статуска ээ болгон мамлекеттик жогорку окуу жайлары мамлекеттик билим берүү стандарттарына теңештирилген билим берүү стандарттарын өз алдынча иштеп чыгуу жана бекитүү укуктарына ээ.

5. Коргоо, улуттук коопсуздук, мыйзамдуулукту жана укук тартибин, саламаттык сактоону камсыз кылуу чөйрөлөрүнө тиешелүү кесиптик билим берүүнүн мамлекеттик билим берүү стандарттарын иштеп чыгуу ушул чөйрөлөрдөгү ыйгарым укуктуу мамлекеттик органдар менен макулдашуу боюнча жүргүзүлөт.

6. Мамлекеттик билим берүү стандарттарын билим берүү деңгээлине, өлкөнү өнүктүрүүнүн артыкчылыктуу багыттарына, иш берүүчүлөрдүн керектөөлөрүнө, билим алуучулардын жана алардын ата-энелеринин (мыйзамдуу өкүлдөрүнүн) суроо-талаптарына, экономиканы өнүктүрүү муктаждыгына жана жарандардын билим алуу муктаждыгына жараша кайра карап чыгуу жана жаңылоо тез-тез жүргүзүлүп турат.

10-берене. Билим берүүнүн формалары

1. Билим берүү кызматтарын көрсөтүү билим алуучунун жекече керектөөлөрүн жана мүмкүнчүлүктөрүн эске алуучу билим берүүнүн ар кандай формаларында жүзөгө ашырылат.

2. Билим берүү программалары төмөнкү формаларда өздөштүрүлөт: күндүзгү, күндүзгү-сырттан окуу (кечки), сырттан окуу, экстернат, ошондой эле үйдө окутууну кошо үй-бүлөлүк жана жекече билим берүү формасында.

3. Бардык формадагы билим алуу тартиби Кыргыз Республикасынын Министрлер Кабинети тарабынан бекитилет.

4. Күндүзгү-сырттан (кечки), сырттан окуу формаларында, экстернат формасында алууга жол берилбеген кесиптердин жана адистиктердин тизмеги Кыргыз Республикасынын Министрлер Кабинети тарабынан бекитилет.

11-берене. Окутуунун тили

1. Билим берүү уюмдарында тил саясаты Кыргыз Республикасынын Конституциясына жана Кыргыз Республикасынын мыйзамдарына ылайык жүзөгө ашырылат.

2. Мамлекет ар бир жаранды билим берүүнүн бардык деңгээлдеринде мамлекеттик, расмий жана чет тилдердин бирине окутуу үчүн шарттарды түзөт.

3. Билим берүү кызматтары чет тилде жана (же) көп тилдүү билим берүү принцибин сактоо менен берилиши мүмкүн.

4. Кыргыз Республикасы катышуучу болуп саналган эл аралык келишимдерге ылайык, мамлекет Кыргыз Республикасынан тышкары жашаган этностук кыргыздарга Кыргыз Республикасынын мамлекеттик тилинде билим алууга көмөк көрсөтөт. Кыргыз Республикасынын аймагында жашаган бардык этностук топтордун өкүлдөрүнө эне тилин үйрөнүү жана өнүктүрүү үчүн шарттарды түзүү укугу кепилденет.

3-глава. Билим берүү чөйрөсүндө мамлекеттик башкаруу

12-берене. Билим берүү чөйрөсүндө мамлекеттик башкаруу тутуму

Билим берүү чөйрөсүндө мамлекеттик башкаруу Кыргыз Республикасынын Министрлер Кабинетинин ыйгарым укуктары жөнүндө конституциялык мыйзамдын алкагында Кыргыз Республикасынын Министрлер Кабинети, ошондой эле билим берүү чөйрөсүндөгү ыйгарым укуктуу мамлекеттик орган, жергиликтүү мамлекеттик администрациялар жана жергиликтүү өз алдынча башкаруу органдары тарабынан ушул Мыйзамда аныкталган ыйгарым укуктардын алкагында ишке ашырылат.

13-берене. Билим берүү чөйрөсүндөгү ыйгарым укуктуу мамлекеттик органдын ыйгарым укуктары

Билим берүү чөйрөсүндөгү ыйгарым укуктуу мамлекеттик органдын ыйгарым укуктарына төмөнкүлөр кирет:

1) билим берүү, билим берүү тутумун өнүктүрүү стратегиясы чөйрөсүндө мамлекеттик саясатты калыптандыруу жана жүзөгө ашыруу, билим берүү чөйрөсүндө артыкчылыктарды аныктоо;

2) билим берүү тутумун ийгиликтүү өнүктүрүү максатында педагогикалык кызматкерлер үчүн, анын ичинде билим жана илим жаатындагы ыйгарымукуктуу мамлекеттик органдын кызматкерлери жана билим алуучулар үчүн стимулдар тутумун түзүү;

3) мамлекеттик билим берүү стандарттарын иштеп чыгуу процессин уюштуруу;

4) мамлекеттик бюджетти билим берүүгө чыгымдар бөлүгүндө ченематтык негизде иштеп чыгуу;

- 5) билим берүүнү өнүктүрүүнүн мамлекеттик жана улуттук программаларын иштеп чыгуу;
- 6) билим берүү тутумун маалыматтык камсыз кылуу;
- 7) окуу адабияттарын, окуу куралдарын, окуу-методикалык комплекстерди, алардын санариптик жана/же электрондук форматтарын кошо менчигинин формасына карабай, жеке жана юридикалык жактар тарабынан басып чыгаруу, чыгаруу, алардын экспертизасы үчүн шарттарды түзүү;
- 8) формалдык билим берүүнүн сапатын баалоого мониторинг жүргүзүү жана уюштуруу;
- 9) билим берүү чөйрөсүндө улуттук. Мамлекеттик, стратегиялык программаларды иштеп чыгуу жана мониторинг жүргүзүү;
- 10) билим берүү чөйрөсүндөгү эл аралык келишимдерди аткарылышын камсыз кылуу, билим берүү жана илим маселелери боюнча эл аралык уюмдарда Кыргыз Республикасынын кызыкчылыгын колдоп чыгуу;
- 11) билим берүү чөйрөсүндөгү мамлекеттик сачсатты калыптандырууга, иштеп чыгууга, ишке ашырууга жана мониторинг жүргүзүүгө бардык кызыкдар тараптарды тартуу;
- 12) билим берүү маселелери боюнча жарандык коом жана жалпыга маалымдоо каражаттары менен өз ара аракеттенүү;
- 13) Кыргыз Республикасында берилген билими жөнүндө документтердин аныктыгын тастыктоо;
- 14) чет өлкөдө берилген билими жөнүндө документтерди Кыргыз Республикасында таануу;
- 15) билим берүү тутумун каржылоонун жана тескөөнүн натыйжалуулугун көз карандысыз баалоону уюштуруу;
- 16) билим берүү кызматтарынын экспорттун өнүктүрүүгө, ошондой эле билим берүү чөйрөсүнө инвестиция тартууга көмөк көрсөтүү;
- 17) билим берүү чөйрөсүндөгү мамлекеттик саясатты ишке ашыруу жөнүндө ар жылдык ачык отчеттуулук;
- 18) ушул Мыйзамда каралган башка ыйгарым укуктарды жүзөгө ашыруу.

14-берене. Жергиликтүү мамлекеттик администрациянын жана жергиликтүү өз алдынча башкаруу органдарынын билим берүү чөйрөсүндөгү ыйгарым укуктары

1. Жергиликтүү мамлекеттик администрациянын билим берүү чөйрөсүндөгү ыйгарым укуктарына төмөнкүлөр кирет:

- 1) билим берүү чөйрөсүндө мамлекеттик саясатты ишке ашыруу;
 - 2) билим берүү чөйрөсүндө жарандардын конституциялык укуктарын жана эркиндигин камсыз кылуу;
2. Жергиликтүү өз алдынча башкаруу органдарынын билим берүү чөйрөсүндө ыйгарым укуктарына төмөнкүлөр кирет:
- 1) муниципалдык билим берүү уюмдарын түзүү;
 - 2) муниципалдык билим берүү уюмдарында билим берүү кызматтарын көрсөтүүгө көмөктөшүү;
 - 3) муниципалдык билим берүү уюмдарын каржылоо жана материалдык-техникалык жактан жабдуу;
 - 4) мектепке чейинки, башталгыч жалпы, негизги жалпы жана жалпы орто билим берүү программалары боюнча окутулууга тийиш болгон балдардын системалык түрдө эсебин алуу жана аларды камтууга көмөк көрсөтүү;
 - 5) билим берүү кызматтарынын сапатын жогорулатуу жана билим берүү процессинин жеткиликтүүлүгүн жана шарттарын жакшыртуу максатында жергиликтүү бюджеттин каражаттарынан кошумча каржылоо берүү, зээндүү окуучуларды, билимге өзгөчө муктаж жактарды, турмуштук оор кырдаалда турган жактарды колдоо, башка чараларды көрүү;
- б) ушул Мыйзамда каралган башка ыйгарым укуктарды жүзөгө ашыруу.

15-берене. Билим берүүдөгү маалымат системасы

1. Билим берүүдөгү маалымат системасы Кыргыз Республикасынын билим берүү тутумунун абалы жөнүндө толук, ишенимдүү жана актуалдуу маалыматты алууга, Кыргыз Республикасында билим берүүнүн сапатын жогорулатуу үчүн негиздүү жана өз убагындагы башкаруу, финансылык жана башка чечимдерди кабыл алууга багытталган.
2. Билим берүүдөгү маалымат тутумун иштеп чыгуу билим берүүдөгү маалымат тутумунун улуттук статистикалык тутумдун маалыматтарына шайкештигин жана өз ара аракетин камсыз кылуучу бирдиктүү уюштуруучулук, методологиялык жана программалык-техникалык принциптерге, мамлекеттик башка маалымат тутумдарына жана маалыматтык-коммуникациялык түйүндөргө ылайык жүзөгө ашырылат.
3. Билим берүүдөгү маалымат системасы билим берүү уюмдары, билим берүү инфратүзүмү, билим берүү программалары жөнүндө маалыматтарды, ошондой эле Кыргыз Республикасынын билим берүү тутумунун абалын чагылдырган ар кандай маалыматтардын башка түрлөрүн камтыйт.
4. Билим берүүдөгү маалымат тутумун башкарууну билим берүү жаатындагы ыйгарым укуктуу мамлекеттик орган жүзөгө ашырат. Билим берүүдөгү маалымат тутумун, анын ичинде маалыматтарды жыйноону, сактоону, иштеп чыгууну, пайдаланууну жана жайылтууну башкаруу Кыргыз Республикасынын электрондук башкаруу, расмий статистика жана

жеке маалыматтар жөнүндө мыйзамдарынын талаптарын сактоо менен жүзөгө ашырылат.

16-берене. Билим берүү чөйрөсүнүн коопсуздугу

1. Билим берүү чөйрөсүнүн коопсуздугу тобокелдиктерди минималдаштырууга жана билим берүү процессинин катышуучуларынын психологиялык, маалыматтык, физикалык, экологиялык жана башка коопсуздугун камсыз кылууга багытталган билим берүү чөйрөсүн камсыз кылуу үчүн билим берүү уюму тарабынан көрүлгөн чаралардын жана иш-чаралардын жыйындысын камтыйт;

2. Билим берүү уюмунун коопсуз билим берүү чөйрөсүн камсыз кылуу боюнча милдеттери болуп коопсуз билим берүү чөйрөсүн камсыз кылуу үчүн уюштуруучулук жана финансылык шарттарды түзүү, коопсуз жүрүм-турум көндүмдөрүн калыптандыруу жана өнүктүрүү, коопсуз билим берүү чөйрөсүн түзүү боюнча билим берүү процессинин бардык катышуучуларынын потенциалын жогорулатуу болуп саналат.

3. Коопсуз билим берүү чөйрөсүн камсыз кылуу боюнча милдеттерди аткаруу үчүн билим берүү уюму жергиликтүү өз алдынча башкаруу органдары, укук коргоо органдары, ата-энелер жамааты жана башка уюмдар менен өз ара аракеттенүүгө укуктуу.

17-берене. Формалдуу билим берүүнүн сапатына мониторинг жүргүзүү жана баалоо

1. Билим берүүнүн сапатын камсыз кылуу тутуму – билим берүүнүн сапатын камсыз кылуунун ички жана тышкы системалары аркылуу ишке ашырылуучу билим берүүнүн сапатын тескөөнүн тутумдук жана ырааттуу процесси,

2. Формалдуу билим берүүнүн сапатына мониторинг жүргүзүү жана баалоо максатында билим берүү чөйрөсүндөгү ыйгарым укуктуу мамлекеттик орган өзүнүн түзүмүндө өз алдынчалуулуктун, көз карандысыздыктын жана айкындуулуктун принциптеринде иш алып баруучу Билим берүүнүн сапатын өнүктүрүү боюнча департаментти түзөт. Департаменттин жетекчиси билим берүү чөйрөсүндөгү ыйгарым укуктуу мамлекеттик органдын жетекчисинин сунуштоосу боюнча Кыргыз Республикасынын Министрлер Кабинетинин Төрагасы тарабынан кызматка дайындалат жана кызматтан бошотулат.

6. Кыргыз Республикасындагы билим берүүнүн сапаты жөнүндө ишенимдүү, толук жана объективдүү маалыматты алуу үчүн билим берүү чөйрөсүндөгү ыйгарым укуктуу мамлекеттик орган Кыргыз Республикасындагы билим берүүнүн сапатынын олуттуу мүнөздөмөлөрү жөнүндө маалыматтарды үзгүлтүксүз чогултуу, сактоо, иштеп чыгуу жана талдоо аркылуу билим берүүнүн сапатына мониторинг жүргүзүүнү жүзөгө ашырат.

7. Билим берүү чөйрөсүндөгү ыйгарым укуктуу орган формалдуу билим берүүнүн сапатын мамлекеттик билим берүү стандарттарына жана/же Кыргыз Республикасы катышуучусу болуп саналган эл аралык билим берүү программаларына шайкеш келишине баалоону уюштурат. Билим берүүнүн сапатын баалоо көз карандысыз эксперттер тарабынан тандамал тестирлөө тутумунун жана/же баалоонун башка жол-жоболорунун негизинде жүргүзүлөт. Тандамал тестирлөө жүргүзүү жана билим берүүнүн сапатынын мамлекеттик билим берүү стандарттарына жана/же эл аралык билим берүү программаларына шайкеш келишине баалоо тартиби Кыргыз Республикасынын Министрлер Кабинети тарабынан бекитилет.

8. Формалдуу билим берүүнүн сапатына мониторинг жүргүзүүнүн жана баалоонун натыйжалары билим берүү чөйрөсүндөгү мамлекеттик саясатты калыптандыруу, билим берүүнүн сапатын жогорулатуу боюнча өз убагында чараларды көрүү, анын ичинде билим берүүнүн сапатынын жогору көрсөткүчтөрүнө жетишүү үчүн билим берүү уюмдарына сунуштарды берүүдө жана жардам көрсөтүүдө колдонулат. Билим берүүнүн сапатына мониторинг жүргүзүүнүн жана баалоонун натыйжаларын жаза чараларды колдонуу үчүн пайдаланууга тыюу салынат. Формалдуу билим берүүнүн сапатына мониторинг жүргүзүүнүн жана баалоонун жыйынтыгы ачык маалымат болуп саналат.

9. Билим берүү уюмдарынын жана программалардын, билим алуучулардын жетишкендиктерин баалоонун рейтингин аныктоо тартиби билим берүү жана илим жаатындагы ыйгарым укуктуу мамлекеттик орган тарабынан белгиленет.

10. Билим берүүнүн сапатын өнүктүрүү боюнча департамент Кыргыз Республикасында берилген билими жөнүндө документтердин аныктыгын күбөлөндүрүү тартибин белгилейт, ошондой эле чет өлкөдө берилген билими боюнча документтердин аныктыгын тааныйт.

4-глава. Билим берүү уюмдары

18-берене. Билим берүү уюмдары

1. Билим берүү уюму юридикалык жак болуп саналат жана менчиктин мамлекеттик, муниципалдык жана жеке формасында түзүлүшү мүмкүн. Билим берүү кызматтарын ишинин негизги түрү катары көрсөтүүчү юридикалык жак билим берүү уюму болуп саналат. Билим берүү уюмдары мамлекеттик, муниципалдык же жеке болушу мүмкүн.

2. Мамлекеттик билим берүү уюму мамлекет тарабынан билим берүү чөйрөсүндөгү ыйгарым укуктуу мамлекеттик органдын жана/же мамлекеттик башка органдын атынан түзүлөт.

3. Муниципалдык билим берүү уюму жергиликтүү өз алдынча башкаруу органы тарабынан түзүлөт.

4. Жеке билим берүү уюму юридикалык жак(тар) жана/же жеке жак(тар) тарабынан коммерциялык же коммерциялык эмес билим берүү уюму түрүндө менчиктин жеке формасы менен түзүлөт.

5. Кыргыз Республикасынын өнүгүшүнө олуттуу салым кошкон айрым мамлекеттик билим берүү уюмдарына Кыргыз Республикасынын мыйзамдарында белгиленген тартипте “улуттук” статусу ыйгарылышы мүмкүн.

6. Мамлекеттер аралык билим берүү уюмдарынын укуктук статусу эл аралык келишимдерге ылайык аныкталат.

7. Менчигинин кандай болбосун формасындагы билим берүү уюмдарын түзүү, башкаруу, кайра уюштуруу жана жоюу билим берүү уюмунун уюштуруучусу (уюштуруучулары) бекиткен уставы жана Кыргыз Республикасынын жарандык мыйзамдары менен жөнгө салынат.

8. Мамлекеттик жана/же муниципалдык билим берүү уюмунун уставы Кыргыз Республикасынын Министрлер Кабинети тарабынан бекитилүүчү типтүү уставдын негизинде иштелип чыгат.

9. Билим берүү уюмун кайра уюштуруу же жоюу, эреже катары, окуу жылынын аягында жүргүзүлөт. Мында уюштуруучу билим алуучуларды башка билим берүү уюмдарына алардын ата-энелери (мыйзамдуу өкүлдөрү) менен макулдашуу боюнча которуу үчүн жоопкерчилик алат.

19- берене. Билим берүү уюмдарынын түрлөрү

1. Билим берүү уюмдары ишке ашырылып жаткан билим берүү программаларына ылайык түрлөргө бөлүнөт.

2. Билим берүү уюмдарынын түрлөрү:

- мектепке чейинки билим берүү уюмдары;
- башталгыч, негизги жана орто билим берүүнүн жалпы билим берүү уюмдары (жалпы билим берүүчү мектеп);
- кесиптик башталгыч жана орто билим берүү уюмдары;
- кесиптик жогорку жана жогорку окуу жайынан кийинки кесиптик билим берүү уюмдары;
- маданият жана искусство чөйрөсүндөгү билим берүү уюмдары (балдардын көркөм мектептери, балдардын музыкалык мектептери жана искусство мектептери);
- балдарга жана чоңдорго кошумча билим берүү уюмдары;
- кесиптик кошумча билим берүү уюмдары.

3. Билим берүү уюмдарынын типтери түрлөргө бөлүнөт.

4. Билим берүү уюмдарына көрүнүктүү инсандардын ысымдарын ыйгаруу билим берүү жана илим жаатындагы ыйгарым укуктуу мамлекеттик орган менен макулдашуу боюнча жүргүзүлөт.

5. Мамлекеттер аралык билим берүү уюмдарынын түрү жана статусу өкмөттөр аралык келишимдерге ылайык аныкталат.

20-берене. Билим берүү программалары

1. Билим берүү уюмдары билим берүүнүн түрдүү деңгээлдеринин билим берүү программаларын ишке ашыруу аркылуу билим берүү ишин жүзөгө ашырышат.

Кесиптик билим берүүнүн программаларын ишке ашыруучу билим берүү уюмдары билим берүү программаларын мамлекеттик билим берүү стандартынын талаптарына ылайык, ошондой эле экономиканын керектөөлөрүн жана жарандардын билим алуудагы керектөөлөрүн эске алуу менен иштеп чыгышат жана бекитишет.

2. Кыргыз Республикасында жалпы, кесиптик жана кошумча билим берүү программалары ишке ашырылат.

Жалпы билим берүү программаларына төмөнкү программалар кирет:

- 1) мектепке чейинки билим берүү;
- 2) башталгыч жалпы билим берүү;
- 3) негизги жалпы билим берүү;
- 4) жалпы орто билим берүү.

Кесиптик билим берүү программаларына төмөнкү программалар кирет:

- 1) кесиптик башталгыч жана орто билим берүү;
- 2) кесиптик жогорку билим берүү;
- 3) жогорку окуу жайдан кийинки кесиптик билим берүү.

Кошумча билим берүү программаларына төмөнкү программалар кирет:

- 1) балдарга кошумча билим берүү;
- 2) чоңдорго кошумча билим берүү;
- 3) кесиптик кошумча билим берүү.

21-берене. Билим берүү уюмдарынын укуктары жана милдеттери

1. Билим берүү уюмдары ушул Мыйзамга жана билим берүү уюмунун уставына ылайык билим берүү, администрациялык, финансылык-экономикалык иштерди өз алдынча жүзөгө ашырууга, башкаруу, анын ичинде адам ресурстарын жана активдерди башкаруу маселелеринде башкаруу чечимдерин кабыл алууга, билим берүү жана башка иштерди жүргүзүү жана өнүктүрүү үчүн бюджеттик жана атайын каражаттарды тескөөгө укуктуу.

2. Билим берүү уюму баалоо системасын, билим берүү процессинин методикаларын жана билим берүү технологияларын, анын ичинде алыстан билим берүү технологияларын өз алдынча тандайт

3. Билим берүү процессин уюштурууда билим берүү уюму окутуу каражаты катары эки же андан ашык тилди пайдалана алат (көп тилдүү билим берүү).

4. Билим берүү уюмдары аларга обочолонгон мүлк берип, юридикалык жактын же филиалдын статусу менен түзүмдүк бөлүмдөрдү түзө алышат. Түзүмдүк бөлүмдөр филиалдарды жана башка бөлүмдөрдү түзүүгө укуктуу эмес.

3. 3. Кесиптик орто жана кесиптик жогорку билим берүүнүн мамлекеттик же муниципалдык билим берүүчү бир уюмунун алкагында студенттерди окутуу, бир багыт же адистик боюнча кадрларды даярдоо жана кайра даярдоо үчүн кайталанган түзүмдүк бөлүмдөрдү (институттарды, борборлорду, факультеттерди ж.б.) түзүүгө жол берилбейт.

4. Билим берүү уюмдарында саясий жана диний партияларды жана уюмдарды түзүүгө тыюу салынат. Билим берүү уюмдарында билим алуучулардын жана педагогикалык кызматкерлердин ортосунда саясий жана диний пропаганда жана үгүттөө жүргүзүүгө жол берилбейт.

5. Билим берүү уюму окутуунун гибридик усулун колдонууга укуктуу, мында билим берүү уюму педагог менен билим алуучунун түздөн-түз байланышы аркылуу окутуунун салттуу усулун онлайн окутуу усулу менен айкалыштырат.

6. Билим берүү уюму билим берүү ишин билим берүүнүн эки же андан көп деңгээлиндеги билим берүү программаларын ишке ашыруучу комплекстүү билим берүү уюму катары жүргүзүүгө укуктуу.

7. Билим берүү уюму билим берүү кызматын онлайн окутуу усулу менен билим берүү кызматтарын көрсөтүүчү онлайн билим берүү уюму катары билим берүү ишин жүргүзүүгө укуктуу.

8. Билим берүү уюмдары коомдук уюмдарды жана бирикмелерди (бирликтер, академиялар, кесиптик ассоциациялар, окуу-методикалык бирикмелер, илимий-методикалык, илимий-техникалык жана башка кеңештер жана уюмдар), окуу-өндүрүштүк жана инновациялык бөлүмдөрдү түзө алат.

9. Билим берүү уюмдары билим берүү уюму жана анын иши жөнүндө маалыматтарды камтыган ачык жана жалпыга жеткиликтүү маалыматтык ресурстарды түзөт.

22-берене. Билим берүү уюмдарын башкаруу

1. Билим берүү уюмдарын башкаруу демократиялаштыруу, борборлоштуруудан алыстатуу, автономия жана өз алдынча башкаруу принциптеринде куралат.

2. Мамлекеттик жана муниципалдык билим берүү уюмдарын кошо башкаруунун формалары болуп жалпы чогулуш, камкорчулардын, окумуштуулардын, педагогикалык жана башка кеңештер же комитеттер саналат. Кошо башкаруу органдарын тандоонун тартиби жана алардын компетенциялары Кыргыз Республикасынын мыйзамдары жана билим берүү уюмунун уставы менен аныкталат. Мамлекеттик жана муниципалдык билим берүү уюмдарына тикелей жетекчиликти ректор, директор, башчы же башка жетекчи (администратор) жүзөгө ашырат.

3. Билим берүү уюмун алардын укуктарын жана мыйзамдуу таламдарын козгогон маселелер боюнча башкаруу маселеси боюнча окуучулардын, жашы жете элек окуучулардын ата-энелеринин (мыйзамдуу өкүлдөрүнүн) жана педагог кызматкерлердин пикирлерин эске алуу максатында, окуучулардын, жашы жете элек окуучулардын ата-энелеринин (мыйзамдуу өкүлдөрүнүн) жана педагог кызматкерлердин демилгеси менен мамлекеттик жана муниципалдык билим берүү уюмунда ата-энелер комитеттери, окуучулардын же студенттик кеңештер, кесиптик бирликтер түзүлүшү мүмкүн.

4. Мектепке чейинки, жалпы (мектептик) жана кошумча билим берүү программаларын, ошондой эле кесиптик баштапкы жана орто билим берүү программаларын ишке ашыруучу мамлекеттик жана муниципалдык билим берүү уюмдарынын жетекчилери Кыргыз Республикасынын Министрлер Кабинети аныкталаг тартипте, конкурстун негизинде дайындалат. Конкурстун шарттарында белгиленген критерийлерге жооп берген, жана конкурска катышуу үчүн билим берүү уюмун өнүктүрүү программасын сунуштаган Педагогикалык жана/же башка адистик боюнча жогорку кесиптик билими бар адамдар аталган билим берүү уюмдарынын жетекчилери кызмат орундарына талапкер боло алышат. Конкурстук комиссия билим берүү уюмунун жамаатынын өкүлдөрүнөн, билим берүү чөйрөсүндөгү ыйгарым укуктуу мамлекеттик органдын, ата-энелер коомчулугунун, жарандык коомдун, бизнес-ассоциациясынын, жергиликтүү өз алдынча башкаруу органдарынын жана окуучулардын өз алдынча башкаруу органдарынын өкүлдөрүнөн турат.

5. «Улуттук» статусу бар мамлекеттик жогорку окуу жайларынын жетекчилери Кыргыз Республикасынын билим берүү жаатындагы ыйгарым укуктуу мамлекеттик органдын сунуштоосу боюнча Кыргыз Республкасынын Президенти тарабынан кызмат орунга дайындалат жана бошотулат. Мамлекеттик жогорку окуу жайларынын, ошондой эле «Улуттук» статусуна ээ окуу жайлардын жетекчилерин кызмат ордуна дайындоо жана бошотуу, анын ичинде мөөнөтүнөн мурда бошотуу тартиби Кыргыз Республикасынын Министрлер Кабинети тарабынан аныкталат.

6. ички иштер, тышкы иштер жана коргоо жаатындагы, ошондой эле улуттук коопсуздукту камсыз кылуу чөйрөсүндөгү ыйгарым укуктуу мамлекеттик органдардын кесиптик жогорку билим берүү уюмдарынын адистештирилген мамлекеттик билим берүү уюмдарынын жетекчилери Кыргыз Республикасынын Министрлер кабинети тарабынан белгиленген тартипте кызмат орунда дайындалат жана бошотулат.

7. Мамлекеттик жогорку окуу жайларынын жетекчилери кызмат орунга 5 (беш) жылдык мөөнөт менен дайындалат. Бир эле ошол адам мамлекеттик жогорку билим берүү мекемесинин жетекчиси ишин 10 (он) жылдан ашык бир эле ошол мамлекеттик жогорку окуу жайында жүзөгө ашыра албайт.

8. Мамлекеттик жогорку окуу жайынын, анын ичинде «Улуттук» статусу бар окуу жайынын жетекчиси кызмат ордуна квалификациялык

талаптар Кыргыз Республикасынын Министрлер кабинети тарабынан аныкталат.

9. Мамлекет аралык макулдашууга кол коюу аркылуу түзүлгөн кесиптик жогорку мамлекеттик билим берүү уюмунун жетекчилери аталган макулдашууларга ылайык дайындалат. Жетекчинин кызмат ордуна дайындоонун кезектүүлүгү тиешелүү мамлекеттер аралык макулдашуу менен аныкталат.

10. Мамлекеттик жогорку окуу жайынын, анын ичинде «Улуттук» статусу бар окуу жайынын жетекчиси кызмат ордунанан бошотулган учурда, Кыргыз Республикасынын билим берүү жаатындагы ыйгарым укуктуу мамлекеттик орган жаңы жетекчи дайындалганга чейин анын милдеттерин аткарууну жетекчинин орун басарларынын бирине убактылуу жүктөйт. Мамлекеттик жогорку окуу жайынын жетекчисинин милдетин аткаруучу кызматкерлерди кызмат орундарынан бошотууга же дайындоого укуктуу эмес.

5-глава. Билим берүү ишин жөнгө салуу

23-берене. Билим берүү ишин лицензиялоо жана билим берүү ишин жүзөгө ашыруунун кабарлоо тартиби

1. Билим берүү иши, төмөндө баяндалган учурларды кошпогондо, Кыргыз Республикасынын лицензиялоо-уруксат берүү жөнүндө мыйзамдарында белгиленген тартипте лицензияланууга тийиш.

1. Жалпы билим берүү (башталгыч, негизги жана орто) програмасын ишке ашыруучу мамлекеттик жана муниципалдык билим берүү уюмдарынын билим берүү ишмердиги 2026-жылдын 1-январынан баштап этап-этабы менен лицензияланууга тийиш.

2. Өзгөчө статуска ээ мамлекеттик жогорку билим берүү жайлары билим берүү ишин лицензияны албастан, жогорку жана жогорку окуу жайынан кийинки кесиптик билим берүүнүн программасы боюнча жүзөгө ашырууга укуктуу.

3. Мектепке чейинки жана кошумча билим берүү программасын ишке ашыруу боюнча билим берүү иши (автомектептердин ишин кошпогондо) лицензияланбайт жана билим берүү чөйрөсүндөгү ыйгарым укуктуу мамлекеттик органга жиберилген кабарламанын негизинде жүзөгө ашырылат.

4. Мектепке чейинки программаны ишке ашыруу боюнча билим берүү иши санитардык-эпидемиологиялык бакубаттыктын жана өрт коопсуздугунун талаптарын сактаганда, юридикалык жактар, жана жеке жактар тарабынан жүзөгө ашырылышы мүмкүн.

5. Билим берүү уюмдары, билим берүү кызматтарын көрсөтүүчү жеке ишкерлер Кыргыз Республикасынын санитардык-эпидемиологиялык бакубатчылык жана өрт коопсуздугу чөйрөсүндөгү ченемдик укуктук

актылардын талаптарына ылайык болуу жана окуу үчүн коопсуз шарттарды камсыз кылууга милдеттүү.

24-берене. Билим берүү чөйрөсүндөгү аккредитациялоо

1. Билим берүү уюмдарын аккредитациялоо көз карандысыз аккредитациялоо агенттиктеринде ыктыярдуу негизде жүргүзүлөт.

2. Билим берүү уюму көз карандысыз аккредитациялык агенттиктерди өз алдынча тандашат. Аккредитациялоо аккредиттелүүчү билим берүү уюмунун каражаттарынын эсебинен жүргүзүлөт.

3. ден соолугунун мүмкүнчүлүгү чектелүү балдар үчүн атайын жалпы билим берүү уюмдарын жана жазаларды аткаруу тутумунун мекемелеринде кесиптик башталгыч билим берүү уюмдарында аккредитациялоо жүргүзүлбөйт.

5. Билим берүү уюмдарын жана программаларын аккредитациялоону жүзөгө ашыруучу аккредитациялык агенттиктер мамлекеттик эмес, коммерциялык эмес уюмдар формасында түзүлөт, алардын реестри билим берүү чөйрөсүндөгү ыйгарым укуктуу мамлекеттик орган тарабынан жүргүзүлөт.

6. Аккредитациялык агенттиктедин ишин ачык жана айкын болот.

7. Мамлекет билим берүү чөйрөсүндөгү ыйгарым укуктуу мамлекеттик органдын атынан кесиптик орто жана (же) жогорку билим берүү уюмунан төмөнкү учурларда аккредитациядан өтүүнү талап кыла алат:

- мамлекет кесиптик орто жана (же) жогорку билим берүү уюмунун уюмдаштыруучусу болуп саналса;

- мамлекет (менчигинин түрүнө карабастан) кесиптик орто жана (же) жогорку билим берүү уюмуна мамлекеттик мүлктү өткөрүп берсе;

- кесиптик орто жана (же) жогорку билим берүү уюму мамлекеттик билим берүү гранттарын же изилдөөгө гранттарды алган учурда.

25-берене. Билими тууралуу документтер

1. Формалдуу билим берүү уюмдары (мектепке чейинки билим берүүнү кошпогондо) жыйынтыктоочу мамлекеттик аттестациядан өткөн бүтүрүүчүлөргө мамлекеттик үлгүдөгү документтерди жана (же) билим берүү уюмдарынын өздөрүнүн чечими боюнча өздүк үлгүдөгү документтерди берүүгө укуктуу.

2. Билим берүүнүн жана квалификациянын тийиштүү деңгээли жөнүндө мамлекеттик үлгүдөгү документ жана (же) өздүк үлгүдөгү документтер билим берүүнүн кийинки деңгээлинин программалары боюнча окууну улантуу үчүн зарыл шарт болуп саналат.

3. Кесиптик башталгыч, орто, жогорку билими жана жогорку окуу жайынан кийинки кесиптик билими жөнүндөгү документтер алардын ээлерине алган квалификациясына ылайык кесиптик иш менен алектенүүгө,

анын ичинде белгиленген тартипте милдеттүү квалификациялык талаптар аныкталган кызмат орундарын ээлөөгө укук берет.

4. Билим берүү уюму ыйгарым укуктуу мамлекеттик орган белгилеген тартипте билими жөнүндө берилген документтердин так эсебин алууну, ошондой эле билим алуучулардын билим берүү программаларын өздөштүрүүсүнүн жекече натыйжаларын эсепке алууну, кагаз же электрондук түрүндө архивдик сактоону жүзөгө ашырат.

5. Мамлекеттик үлгүдөгү билими жөнүндө документтер жана энчилүү үлгүдөгү документтер так отчеттуу документтер болуп саналышат, аларды даярдоо, сактоо жана берүү билим берүү чөйрөсүндөгү ыйгарым укуктуу мамлекеттик орган тарабынан жүзөгө ашырылат.

6. Билими жөнүндө документтердин реестри аны жүргүзүүгө жана тейлөөгө жооптуу болгон Кыргыз Республикасынын Персонифицирленген документтердин мамлекеттик реестри тарабынан жүргүзүлөт.

7. Кесиптик орто жана жогорку билими жөнүндө документ эл аралык үлгүдөгү тиркемени камтышы мүмкүн.

8. Кесиптик орто жана жогорку билим берүү уюмдары Кыргыз Республикасы катышуучусу болуп саналган эл аралык келишимдерге ылайык эки же андан көп диплом берүүгө укуктуу.

9. Билими жөнүндө документтердин тизмеги жана үлгүлөрүн билим берүү чөйрөсүндөгү ыйгарым укуктуу мамлекеттик орган иштеп чыгат жана бекитет.

6-глава. Мектепке чейинки билим берүү

26-берене. Мектепке чейинки билим берүү

1. Мектепке чейинки билим берүү 3 жашынан баштап милдеттүү болуп саналат.

2. Мектепке чейинки билим берүү мектепке чейинки курактагы балдардын жалпы маданиятын калыптандырууга, дене бойлук, интеллектуалдык, адеп-ахлактык, эстетикалык жана инсандык сапаттарын өнүктүрүүгө, ден соолугун сактоого жана чыңдоого, аларга тарбия берүүгө, кам көрүүгө жана мектепке даярдоого багытталган.

3. Мектепке чейинки билим берүү менчигинин түрүнө карабастан мектепке чейинки билим берүү уюмдарында же жеке ишкерлер тарабынан көрсөтүлүүчү мектепке чейинки билим берүү кызматтарын алуу аркылуу ишке ашырылат.

4. Үй-бүлөдө мектепке чейинки билим берүүнү жүзөгө ашырган ата-энелер (мыйзамдуу өкүлдөр) мектепке чейинки билим берүү мекемелеринен консультациялык методикалык, психологиялык-педагогикалык жардам алууга укуктуу.

5. Мектепке чейинки мамлекеттик жана муниципалдык билим берүү уюмдарынын ишин уюштуруу Кыргыз Республикасынын Министрлер кабинетин тарабынан аныкталуучу тартипте жүзөгө ашырылат.

6. Мектепке чейинки билим берүүнүн билим берүү программалары жана көрсөтүлүүчү кызматтары мектепке чейинки билим берүү чөйрөсүндөгү мамлекеттик билим берүү стандартынын талаптарына ылайык келүүгө тийиш.

7. Мектепке чейинки билим берүү уюмдары мектепке чейинки курактагы балдарды мектепке чейинки тарбиялоонун жана окутуунун негизги, кошумча, атайын, вариативдик программаларын ишке ашырат, мектепке чейинки билим берүү чөйрөсүндө мамлекеттик билим берүү стандартынын талаптарынын аткарылышын камсыз кылат.

8. Ата-энелер (мыйзамдуу өкүлдөр) Кыргыз Республикасынын Министрлер Кабинети тарабынан аныкталган тартипте баланы мектепке чейинки мамлекеттик жана муниципалдык билим берүү уюмунда багуу үчүн акы төлөшөт.

9. Мектепке чейинки билим берүүгө камтылбаган балдардын бирдей баштапкы мүмкүнчүлүктөрүн камсыз кылуу үчүн билим берүү уюмдарында мектепке даярдоо программалары ишке ашырылышы мүмкүн.

7-глава. Жалпы билим берүү

27-берене. Башталгыч, негизги жана орто жалпы билим берүү

1. Жалпы билим берүү башталгыч, негизги жана орто жалпы билим берүүнүн улантуучулук билим берүү программаларынын алкагында ишке ашырылат.

2. Башталгыч жалпы, негизги жалпы жана орто жалпы билим берүү Кыргыз Республикасынын бардык жарандары үчүн билим берүүнүн милдеттүү деңгээлдери болуп саналат.

3. Мамлекет жарандардын мамлекеттик билим берүү стандарттарынын деңгээлинде акысыз орто жалпы билим алуу укугун ишке ашырууну камсыз кылат.

4. Балдарды мамлекеттик жана муниципалдык жалпы билим берүү уюмуна кабыл алуу Кыргыз Республикасынын Министрлер Кабинети тарабынан аныкталган тартипте ишке ашырылат.

5. Башталгыч жалпы билим берүү мамлекеттик, расмий жана чет тилдердин биринде функционалдык сабаттуулугун калыптандырууга жана аларды функционалдык пайдаланууга багытталган.

6. Негизги жалпы билим берүү окуучунун функционалдык сабаттуулугун, окуу-таанып-билүү ишинде заманбап компетенцияларын, маданий-нарктык багыттарын жана өз алдынча билим алууга умтулуусун калыптандырууга багытталган. Негизги жалпы билим берүүнүн билим берүү программасы боюнча окууга башталгыч жалпы билим берүүнүн билим берүү программасын өздөштүргөн окуучулар кабыл алынат.

7. Орто жалпы билим берүү жалпы билим берүүнүн жыйынтыктоочу баскычы болуп саналат жана алган көндүмдөрүн күнүмдүк турмушта пайдаланууга, адистик жөндөмдүүлүктөрүн, окуучунун кызыкчылыктарын өнүктүрүүгө, профилдик билим берүүгө, андан ары кесиптик өсүүсүн жана кесип тандоосун калыптандырууга багытталган. Жалпы билим берүү уюмуна орто жалпы билим берүү программасына негизги жалпы билим берүүнүн бүтүрүүчүлөрү кабыл алынат.

8. Мамлекет негизги жалпы билим алган жактар үчүн кесиптик башталгыч же орто билим берүү программалары боюнча окууну улантуу үчүн шаттарды түзөт.

9. Менчигинин формасына карабастан, жалпы билим берүү уюмдарында окуу жүктөмүнүн жол берилген чегин эске алуу менен, беш күндүк окуу жумалыгы белгиленет.

10. Мамлекет негизги жана предметтик компетенцияларды калыптандырууга багытталган санариптик окуу китептерин жана окуу-усулдук комплекстерди түзүүгө, ошондой эле билим алуучуларды эрте кесиптик даярдоого багытталган жалпы билим берүү уюмдарында тармактык окутуу тутумун киргизүүгө көмөк көрсөтөт.

11. Билим берүүдөгү жетишкендиктерди баалоо боюнча эл аралык изилдөөлөргө Кыргыз Республикасынын катышуусуна мамлекет көмөк көрсөтөт.

28-берене. Билим берүү уюмдарында тамактанууну уюштуруу тартиби

1. Билим берүү уюмдарында билим алуучулардын тамактануусун уюштуруу ден соолукту сактоо, оорулардын алдын алуу жана билим алуучуларды социалдык коргоо максатында жүзөгө ашырылат.

2. Мектепке чейинки, жалпы билим берүү уюмдарында жана кесиптик башталгыч билим берүү уюмдарында окуучулардын тамактануусун уюштуруунун, коопсуздугун жана сапатын камсыз кылуунун тартиби билим берүү уюмдары тарабынан таза тамактануунун принциптерин жана санитардык-эпидемиологиялык бакубатчылык жаатындагы талаптарды сактоо менен аныкталат.

3. Мектепке чейинки жана жалпы билим берүү уюмдарында билим алуучулардын тамактануусун уюштуруу, каржылоо, коопсуздугун жана сапатын камсыз кылуу, тамактануу үчүн акы төлөө боюнча жеңилдиктерди берүү тартиби, ошондой эле балдар үчүн тамак-аш азыктарынын накта топтому Кыргыз Республикасынын Министрлер Кабинети тарабынан бекитилет. Билим алуучулардын тамактануусуна бөлүнүүчү бюджеттик каражаттарды индексациялоо жыл сайын жүргүзүлөт.

4. Тамактанууну каржылоо булактары болуп төмөнкүлөр саналат:

- 1) республикалык бюджеттин каражаттары;
- 2) жергиликтүү бюджеттин куаражаттары;
- 3) жеке жана юридикалык жактардын ыктыярдуу салган каражаттары;
- 4) ата энелердин (мыйзамдуу өкүлдөрүнүн) каражаттары;

5) Кыргыз Республикасынын мыйзамдарына каршы келбеген башка булактар.

5. Жергиликтүү өз алдынча башкаруу органдары мектепке чейинки жана жалпы билим берүү уюмдарынын билим алуучуларынын тамактануусун уюштуруу, ошондой эле тамак-аш рационун кеңейтүү үчүн тиешелүү шарттарды түзүү боюнча иш-чараларды жүзөгө ашырат.

6. Жалпы билим берүүчү уюмдарда мектепке чейинки жана жалпы башталгыч билим берүүнүн билим алуучуларынын тамактануусу жергиликтүү бюджеттердин эсебинен же жергиликтүү кеңештердин чечиминин негизинде ата-энелеринин (мыйзамдуу өкүлдөрүнүн) каражаттарынын эсебинен камсыз кылынат.

7. Мектепке чейинки билим берүү жана жалпы билим берүү уюмдарында тамактанууну уюштуруу жана жоопкерчилик билим берүү уюмунун жетекчисине жүктөлөт.

8. Тамак-аш рационун кеңейтүү жана билим алуучулардын практикалык көндүмдөрдү алуусу үчүн шарттарды түзүү максатында билим берүү уюмдарында окуу чарбалары түзүлүшү мүмкүн. Окуу чарбаларын уюштуруунун жана ишинин тартиби Кыргыз Республикасынын Министрлер Кабинети тарабынан аныкталат.

8-глава. Кесиптик билим берүү

29-берене. Кесиптик билим берүү

1. Кесиптик билим берүү программаларын ишке ашыруучу билим берүү уюмдары өз ишин Кыргыз Республикасынын Министрлер Кабинети тарабынан аныкталган тартипте жүзөгө ашырат. Кесиптик даярдоо Кыргыз Республикасынын Министрлер Кабинети тарабынан белгиленген Улуттук квалификация системасына ылайык жүзөгө ашырылат

2. Кыргыз Республикасында кесиптик билим берүүнүн төмөнкү деңгээлдери белгиленет:

1) кесиптик башталгыч жана орто билим берүү;

2) кесиптик жогорку билим берүү;

3) жогорку окуу жайдан кийинки кесиптик жогорку билим берүү.

3. Кесиптик башталгыч, орто жана жогорку билим берүү уюмдарында үзгүлтүксүз кесиптик даярдыкты, анын ичинде жумуш ордунда окутууну жүзөгө ашыруучу интеграцияланган билим берүү уюмдарын (окуу-өндүрүштүк комплекстерди, бизнес-инкубаторлорду, стартаптарды, технопарктерди, анын ичинде окуу-илимий-өндүрүштүк комплекстерди, окуу-өндүрүштүк комбинаттарды, алдыңкы тажрыйба борборлорун, устаканалардын жана лабораториялардын базасында чакан ишканаларды) түзүүгө жол берилет.

4. Кесиптик билим берүү уюмдарына өзгөчө статус же илимий-изилдөө институтунун (университеттин) статусу ыйгарылышы мүмкүн. Статусту ыйгаруу Кыргыз Республикасынын Президентинин Жарлыгы

менен жүзөгө ашырылат. Статусту ыйгаруунун жана ажыратуунун тартиби Кыргыз Республикасынын Президенти тарабынан бекитилет.

5. Кесиптик билим берүү программаларын ишке ашыруучу билим берүү уюмдары ден соолугунун мүмкүнчүлүктөрү чектелүү студенттер үчүн окуу куралдарына жеткиликтүүлүктү электрондук форматта, аудио булактарда же Брайлдын рельефтик-чекиттүү шрифти менен чыгарылган окуу китептеринде акысыз берүү аркылуу берүүгө милдеттүү.

6. Кесиптик билим берүүнүн сапатын баалоону билим берүү уюмдары ишке орноштурууга, өзүлөрүнүн бүтүрүүчүлөрүнүн орточо кирешелерине жана рейтингге катышуусуна мониторинг жүргүзүү аркылуу жүзөгө ашырышат.

30-берене. Кесиптик башталгыч жана орто билим берүү

1. Кесиптик башталгыч жана орто билим берүү эмгек рыногунун талап кылынган кесиптер боюнча квалификациялуу жумуштун кызматкерлерин адситерин даярдоого, квалификациясын жогорулатууга жана кайра даярдоого багытталган. Кесиптик башталгыч жана орто билим берүү, ошондой эле зарыл учурларда негизги жалпы билими жок адамдарга, негизги же орто жалпы билим берүүнүн базасында жүргүзүлөт.

2. Кесиптик башталгыч жана орто билим берүү улуттук квалификация тутумуна ылайык кесиптик башталгыч жана орто жана орто жалпы билим берүүнүн интеграцияланган программалары боюнча ишке ашырылат.

3. Кесиптик башталгыч жана орто билим берүүнүн билим берүү программаларынын мазмуну иш берүүчүлөрдүн, бизнес ассоциациялардын бирикмелери менен социалдык өнөктөштүк принциптеринде топтолот.

4. Кесиптик башталгыч билим берүү программасын аяктаган адамдарга улуттук квалификациялык алкактарга ылайык кесиби боюнча квалификация ыйгарылат.

5. Кесиптик башталгыч жана орто билим алгандыгын ырастоочу документтерге төмөнкүлөр кирет:

- квалификацияны ыйгаруу менен кесиптик башталгыч жана орто билими жөнүндө диплом;
- жалпы орто билими жөнүндө аттестат;
- кыска мөөнөттүү даярдоо, кайра даярдоо, квалификациясын жогорулатуу формалары боюнча сертификат;
- атайын уюмдардын жана ведомстволордун көзөмөлүндөгү объекттерде иштөөгө байланыштуу, транспорт каражаттарына уруксат берүү үчүн ж.б. кесиптер боюнча күбөлүк.

6. Кесиптик компетенцияларын ырастоо максатында кесиптик башталгыч жана орто билим берүүнүн билим берүү уюмдарынын бүтүрүүчүлөрү жана тиешелүү билими жана көндүмдөрү бар адамдар сертификаттоодон өтүүгө укуктуу. Сертификаттоону кесиптик уюмдар, ассоциациялар, бирликтер, иш берүүчүлөр жүзөгө ашырышат.

7. Практикалык жол менен алынган кесиптик билими жана көндүмдөрү бар адамдар квалификациясын ырастоочу документ берүү менен валидациядан өтүүгө укуктуу. Валидациялоонун тартиби билим берүү чөйрөсүндөгү ыйгарым укуктуу мамлекеттик органдын эмгек чөйрөсүндөгү ыйгарым укуктуу мамлекеттик орган, тармактык ассоциациялар жана иш берүүчүлөр менен бирдикте белгиленет.

8. Түзөтүү мекемелеринде кармалган адамдар үчүн негизги жалпы билим жана кесиптик башталгыч билим алуу, ошондой эле өз алдынча билим алуу үчүн шарттар түзүлөт

9. Кесиптик башталгыч жана орто билим берүү чөйрөсүндөгү социалдык өнөктөштүк бүтүрүүчүлөрдү даярдоонун сапатын жогорулатууга, кесиптик башталгыч билим берүү тутумунун билим берүү уюмдарына бөлүнгөн бюджеттин каражаттарын сарамжалдуу пайдаланууга, кесиптик башталгыч билим берүүнүн мамлекеттик стандарттарын иштеп чыгууга жана ишке ашырууга багытталган.

10. Кесиптик орто билим берүүнүн билим берүү уюмдарына кабыл алуу жалпы республикалык тестирлөөнүн жыйынтыгы боюнча конкурстук негизде жүргүзүлөт. Жалпы республикалык тестирлөө билим берүү тармагында көз карандысыз баалоого адистешкен өкмөттүк эмес, коммерциялык эмес уюмдар тестирлөө методдорун пайдалануу менен өткөрүшөт. Кесиптик орто билим берүүнүн билим берүү уюмдарына кабыл алуу үчүн жалпы республикалык тестирлөөнүн босого баллдары жыл сайын билим берүү чөйрөсүндөгү ыйгарым укуктуу мамлекеттик орган тарабынан белгиленет.

11. Кесиптик орто билим берүү программалары кесиптик орто жана кесиптик жогорку билим берүү уюмдарында ишке ашырылат.

12. Кесиптик орто билим берүүнүн багыттарынын жана адистиктеринин тизмеги, билим берүү программаларын өздөштүрүүнүн ченемдик мөөнөттөрү, аларды ишке ашыруунун формасы жана тартиби Кыргыз Республикасынын Министрлер Кабинети тарабынан аныкталат.

31-берене. Кесиптик жогорку билим берүү

1. Кесиптик жогорку билим берүү орто жалпы, башталгыч, орто жана кесиптик жогорку билим берүүнүн базасында бакалаврларды, магистрлерди жана адистерди даярдоону, кайра даярдоону туюндурат жана билим алуучулар тарабынан кесиптик билимдерди, көндүмдөрдү алууга жана Квалификациялардын улуттук алкагына ылайык социалдык-инсандык компетенцияларды калыптандырууга багытталат.

2. Кесиптик жогорку билим берүүнүн билим берүү уюмдарына кабыл алуу, ушул берененин 3-пунктунда көрсөтүлгөн учурларды кошпогондо, жалпы республикалык тестирлөөнүн жыйынтыгы боюнча конкурстун негизде жүргүзүлөт, аны билим берүү тармагында көз карандысыз баалоого адистешкен өкмөттүк эмес, коммерциялык эмес уюмдар тестирлөө методдорун пайдалануу менен өткөрүшөт. Кесиптик жогорку билим

берүүнүн билим берүү уюмдарына тапшыруу үчүн жалпы республикалык тестирлөөнүн босого баллдары билим берүү чөйрөсүндөгү ыйгарым укуктуу мамлекеттик орган тарабынан жыл сайын белгиленет.

3. Кесиптик Башталгыч жана кесиптик орто билим берүү программасын аяктаган адамдар жалпы республикалык тестирлөөдөн өтпөстөн кесиптик жогорку билим берүү уюмдарында тармак боюнча окууну улантууга укуктуу. Башталгыч жана кесиптик орто билим берүүнүн тармактык программаларынын тизмеги билим берүү жана илим жаатындагы ыйгарым укуктуу мамлекеттик орган тарабынан бекитилет.

4. Кесиптик жогорку билим берүү программалары боюнча окууну ийгиликтүү аяктаган адамдарга Квалификациялардын улуттук алкагына ылайык тиешелүү багыт (адистик) боюнча квалификация ыйгарылат.

4. Лицам, успешно завершившим обучение по образовательным программам высшего профессионального образования, присваивается степень/квалификация по соответствующему направлению/специальности в соответствии с Национальной рамкой квалификаций.

5. Тиешелүү багыттагы кесиптик орто билими бар адамдар, ошондой эле кесиптик жогорку билими бар адамдар тездетилген билим берүү программалары боюнча жогорку кесиптик билим ала алышат.

6. Кесиптик жогорку билим берүүнүн багыттарынын жана адистиктеринин тизмеги, билим берүү программаларын өздөштүрүүнүн ченемдик мөөнөттөрү, аларды ишке ашыруунун формасы жана тартиби Кыргыз Республикасынын Министрлер Кабинети тарабынан аныкталат.

32-берене. Жогорку окуу жайынан кийинки кесиптик билим берүү

1. Жогорку окуу жайынан кийинки кесиптик билим берүү философия доктору (PhD)/тармак боюнча доктор, илимдин кандидаты жана доктору деген окумуштуулук даражаларын ыйгаруу менен илимий жана илимий-педагогикалык кадрларды даярдоого, ошондой эле адистештирилген медициналык билим берүү (ординатура) программаларын ишке ашырууга багытталган.

2. Илимий жана илимий-педагогикалык кадрларды даярдоо, эреже катары, кесиптик жогорку билим берүү уюмдарында жана илимий мекемелерде изденүүчүлүк, аспирантура (адъюнктура), докторантура жана базалык докторантура (PhD/по профилю) аркылуу жүзөгө ашырылат.

3. Илимдин кандидаты жана илимдин доктору илимий даражалары изденүүчүнүн диссертацияны коомдук коргоосунун жыйынтыгы боюнча кабыл алынган диссертациялык кеңештин өтүнмөсүнүн негизинде мамлекеттик аттестациялык орган тарабынан ыйгарылат. Философия доктору (PhD)/тармак боюнча доктор квалификациясы Кыргыз Республикасынын Министрлер Кабинети тарабынан белгиленген тартипте ыйгарылат.

4. Жогорку окуу жайынан кийинки кесиптик билим берүүнү уюштуруу тартиби Кыргыз Республикасынын Министрлер Кабинети тарабынан аныкталат.

5. Улук илимий кызматкердин, доценттин, профессордун окумуштуулук наамдары мамлекеттик аттестациялоо органы тарабынан окумуштуулук наамды ыйгарууга көрсөтүү жөнүндө кесиптик жогорку билим берүүнүн билим берүү уюмунун (илимий-изилдөө институтунун) окумуштуулар (илимий-техникалык) кеңешинин чечиминин негизинде ыйгарылат.

33-берене. Жумуш ордунда окутуу

1. Жумуш ордунда окутуу дуалдык окутуу, практика, такшалуу жана шакирттик практика, ошондой эле иш берүүчүлөрдүн катышуусу менен практикалык жана тарбиялык мүнөздөгү башка иш-чаралар аркылуу ишке ашырылат.

2. Дуалдык окутуу билим алуучулардын зарыл болгон билимдерди, билгичтиктерди жана көндүмдөрдү алуусу аркылуу жүзөгө ашырылат, анын теориялык бөлүгү – билим берүү уюмунда, практикалык бөлүгү – билим алуучунун жумуш ордунда жүзөгө ашырылат.

9-Глава. Кошумча билим берүү

34-берене. Кошумча билим берүү

1. Кошумча билим берүү адамдын коомдогу жашоосу үчүн аны инсан катары өнүктүрүүгө багытталган, анын шыгына, кызыкчылыктарына, каалоолоруна ылайык келет, формалдуу билим берүүнүн чегинен тышкары жүзөгө ашырылат. Кошумча билим берүүгө төмөнкүлөр кирет:

- 1) балдарга кошумча билим берүү;
- 2) чоңдорго кошумча билим берүү;
- 3) кошумча кесиптик билим берүү.

2. Кошумча билим берүү менчигинин түрүнө карабастан ар кандай түрдөгү билим берүү уюмдарында же жеке ишкерлер тарабынан кошумча билим берүүнүн билим берүү кызматтарын көрсөтүү жолу менен берилет. Кошумча билим берүү программалары билим берүү уюмдары/жеке ишкерлер тарабынан өз алдынча иштелип чыгат жана бекитилет.

3. Республикалык бюджеттен каржылануучу кошумча билим берүү программаларын берүүнүн тизмеси, тартиби жана шарттары Кыргыз Республикасынын Министрлер Кабинети тарабынан аныкталат.

4. Кошумча билим берүү акы төлөнүүчү (ыктыярдуу) негизде жүргүзүлүшү мүмкүн. Акы төлөнүүчү негизде кошумча билим берүү кызматтарын көрсөтүүнүн тартиби жана шарттары билим берүү уюму/жеке ишкерлер тарабынан өз алдынча аныкталат.

5. Кошумча кесиптик билим берүүнүн билим берүү программалары улуттук квалификация системасына ылайык кесиптик билимдерди, көндүмдөрдү жана квалификациялык талаптарды эске алуу менен иштелип чыгат.

10-глава. Инклюзивдик билим берүү

35-берене. Инклюзивдик билим берүү

1. Инклюзивдик билим берүү бардык адамдар үчүн билим алуу муктаждыктарынын жана жеке мүмкүнчүлүктөрдүн ар түрдүүлүгүн, ошондой эле турмуштук оор кырдаалдарды эске алуу менен, басмырлоосуз мүмкүнчүлүктөрдүн теңдигин камсыз кылууга багытталган. Инклюзивдик билим берүү принциби билим берүүнүн бардык баскычтарында жана өмүр бою иштейт. Инклюзивдик билим берүүнү ишке ашыруу максатында баланы билимге жөндөмсүз деп таанууга, балдарды окууга жөндөмүнө жараша классификациялоого, ошондой эле балдарды бөлүүнүн башка ыкмаларын колдонууга тыюу салынат.

2. Өзгөчө билимге муктаж жана турмуштук оор кырдаалда турган адамдарга билим берүү менчигинин түрүнө карабастан билим берүү уюмдарында жүргүзүлөт. Эгерде мындай форма билим алуучунун ата-энеси жана (же) өзгөчө билим берүү муктаждыгы бар билим алуучунун өзү тарабынан тандалса, билим берүү үй-бүлөлүк билим берүү формасында жүргүзүлүшү мүмкүн.

3. Өзгөчө билим берүү муктаждыктары бар жана турмуштук оор кырдаалда турган адамдардын билим алуу укугун ишке ашыруу жогорулатуучу коэффициенттерди пайдалануу менен ваучердик каржылоо механизми аркылуу камсыз кылынат. Жогорулатуучу коэффициенттерди аныктоо тартиби Министрлер Кабинети тарабынан аныкталат.

4. Билим берүү чөйрөсүндөгү ыйгарым укуктуу мамлекеттик орган билим берүүнүн жетишкендиктерин баалоону жана/же балдардын өнүгүү деңгээлин жана билим алуучулардын билим алуудагы жетишкендиктерин мезгил-мезгили менен кайра баалоону уюштурат.

5. Билим берүүнүн жетишкендиктерин баалоонун жана (же) балдардын өнүгүү деңгээлин мезгил-мезгили менен кайра баалоонун натыйжалары жекече реабилитациялоонун ведомстволор аралык комплекстүү программасынын, үй-бүлө менен иштөө планынын жана баланы коргоонун жекече планынын ажырагыс бөлүгү болууга тийиш.

6. Билим берүү чөйрөсүндөгү ыйгарым укуктуу мамлекеттик орган өзгөчө билим берүү муктаждыктары бар адамдардын жана турмуштук оор кырдаалда турган адамдардын билим алуу укугун колдоо үчүн алардын ата-энелерине жана (же) мыйзамдуу өкүлдөрүнө психологиялык консультацияларды берүүгө кепилдик берет.

7. Анда атайын керектөөлөр, анын ичинде жекече керектөөлөрдү эске алуучу аң-сезимдүү куралдарды аныктоо эсепке алынган билим алуу чөйрөсүн түзүү үчүн тийиштүү чараларды кабыл алуу аркылуу мамлекет билим алууга өзгөчө муктаждыктары бар адамдардын жана турмуштук оор кырдаалда турган адамдардын инклюзивдик билим алуу укугун ишке ашырууга кепилдик берет.

8. Мамлекет өзгөчө окуу шарттарына муктаж адамдарды эрте аныктоо, педагогдорду окутуу жана ата-энелерге, үй-бүлөлөргө жана социалдык чөйрөгө консультациялык колдоо көрсөтүү боюнча чаралардын комплексин ишке ашырат. Мамлекет инклюзивдик билим берүүнүн, эрте өнүктүрүүнүн принциптерин жана методдорун, окутуунун жана баарлашуунун альтернативдик методдорун жана форматтарын, анын ичинде жандоо тилин жана Брайль арибин киргизүүнү жана өнүктүрүүнү колдонгон билим берүү уюмдарын жана педагогикалык кызматкерлерди колдойт.

9. Мамлекет өзгөчө муктаждыктары бар адамдардын билим алуу укугун комплекстүү реабилитациялоо жана абилитациялоо чараларын, билим берүү процессинде көмөкчү кызматтарды пайдалануу аркылуу ишке ашырат.

10. Мамлекет билим берүүдө жекече мамиле жасоо, анын ичинде билим берүүнү дифференциялоо жана жекелештирүү аркылуу зээндүү окуучулардын билим алуу укуктарын кепилдейт.

11. Кесиптик билим берүүнүн билим берүү программаларын ишке ашыруучу билим берүү уюмдары майыптуулугу бар студенттер үчүн окуу китептерин санариптик форматта, ошондой эле Брайл рельефтик-чекиттик шрифттинде басылып чыккан окуу китептерин акысыз берүү жолу менен окуу каражаттардын жеткиликтүүлүгүн түзүүгө милдеттүү.

36-берене. Өзгөчө билим берүү муктаждыктары бар адамдарга билим берүү

1. Өзгөчө билим берүү муктаждыктары бар адамдарга окууда, баарлашууда жана өз ара аракеттенүүдө кыйынчылыктарга дуушар болгон дене бойлук, психикалык, интеллектуалдык, жүрүм-туруму же сенсордук бузулуулары бар адамдар кирет.

2. Мамлекет өзгөчө билим берүү муктаждыктары бар адамдардын билим алуу укугун билим берүүнүн бардык баскычтарында өмүр бою жүзөгө ашырууга кепилдик берет.

3. Мамлекет өзгөчө билим берүү муктаждыктары бар адамдарды жекелештирилген мамиле жасоонун, инклюзия формасын аныктоонун, жашоосун, жашоо ишмердигин жана ден соолугун классификациялоонун негизинде баланы же өзгөчө билим берүү муктаждыгы бар билим алуучуну комплекстүү текшерүүнүн эсебинен киргизүүнү камсыз кылат.

4. Инклюзия формасын аныктоо, өзгөчө билим берүү муктаждыктары бар адамдардын өнүгүү деңгээлин баалоо жана/же мезгил-мезгили менен кайра баалоо ата-энелердин же башка мыйзамдуу өкүлдөрдүн катышуусунда, иши окутуунун жана тарбиялоонун өзгөчө шарттарына муктаж адамдардын кызыкчылыктарын коргоо менен байланышкан уюмдардын түздөн-түз катышуусу менен менен жүргүзүлөт.

5. Ата-энелер (мыйзамдуу өкүлдөр) тарабынан билим алуунун формасын тандоо укугу менен жекече окуу программаларын түзүүдө мамлекет өзгөчө билимге муктаж адамдар үчүн тийиштүү жана натыйжалуу чараларды көрөт, зарыл болгон учурда жеке колдоо жана коштоо жүзөгө ашырылат.

6. Өзгөчө билим берүү муктаждыктары бар адамдардын укуктарын ишке ашыруу жана комплекстүү кызматтарды көрсөтүү үчүн мамлекет билим берүү уюмунун инклюзивдүүлүгүнүн индикаторлорун иштеп чыгат.

7. Мамлекет өзгөчө билим берүү муктаждыктары бар окуучуларды окутуунун жана тарбиялоонун атайын методдоруна ээ болгон педагогикалык кызматкерлерди даярдоону жана кайра даярдоону камсыз кылат; мамлекет педагогикалык кадрларды, анын ичинде майыштуулугу бар адамдарды ишке тартуу боюнча тиешелүү чараларды көрөт жана алар үчүн эмгекти уюштуруунун зарыл шарттарын түзөт.

8. Узак мөөнөттүү социалдык кароо жана дарылоо мекемелериндеги, түзөтүү мекемелериндеги адамдар билим алууга укуктуу. Билим берүү кызматтары менчигинин түрүнө карабастан билим берүү уюмдары тарабынан көрсөтүлүшү мүмкүн.

37-берене. Турмуштук кыйын кырдаалда болгон адамдарга билим берүү

1. Кесепеттерин өз алдынча жеңе албаган турмуштук оор кырдаалда турган адамдардын билим алуу укугун жүзөгө ашырууга мамлекет кепилдик берет.

2. Мамлекет турмуштук оор кырдаалга турган адамдардын билим алуу укугун ишке ашырууга социалдык инклюзия үчүн шарттарды түзүү аркылуу кепилдик берет.

3. Мамлекет жекече мамиле кылуу аркылуу өзгөчө билимге муктаж адамдарга жана турмуштук оор кырдаалда турган адамдарга Кыргыз Республикасынын Министрлер Кабинети тарабынан аныкталган тартипте комплекстүү кызмат көрсөтүүлөрдүн формаларын аныктайт.

4. Мамлекет турмуштук оор кырдаалда турган адамдарды окутуунун атайын методдоруна ээ болуу үчүн педагогикалык кызматкерлерди даярдоону жана кайра даярдоону камсыз кылат.

11-глава. Билим алуучулар жана алардын ата-энелери (мыйзамдуу өкүлдөрү)

38-берене. Билим алуучулардын укуктары жана милдеттери

1. Билим алуучулардын укуктары жана милдеттери ушул Мыйзам жана Кыргыз Республикасынын билим берүү чөйрөсүндөгү башка ченемдик укуктук актылары менен аныкталат.

2. Окуучулар төмөнкүлөргө мамлекет тарабынан кепилдеген укуктарга ээ:

- 1) сапаттуу билим алууга;
- 2) коопсуз билим берүү чөйрөсүнө;
- 3) ден соолукка, адеп-ахлактык жана руханий өнүгүүгө зыян келтирүүчү маалыматтан, пропагандадан жана үгүттөн коргоого;
- 4) билим берүү уюмдарында медициналык кароого жана медициналык биринчи жардамды уюштурууга;
- 5) эксплуатациялоонун жана ден-соолукка зыян келтирүүчү аракеттердин ар кандай түрүнөн, ошондой эле дене бойлук жана психологиялык зомбулуктан, кадыр-баркты басмырлоодон коргоого;
- 6) алардын адамдык кадыр-баркын урматтоого, өз көз караштарын жана ишенимдерин эркин билдирүүгө.
- 7) мамлекеттик жалпы милдеттүү түрдө билим берүү стандарттарына ылайык сапаттуу билим алууга;
- 8) өзүнүн жөндөмүнө жана муктаждыктарына ылайык кошумча билим берүү кызматтарын, билимдерди, анын ичинде акы төлөө негизинде алууга;
- 9) билим берүү уюмдарында маалыматтык ресурстарды акысыз пайдаланууга;
- 10) аскердик милдет, аскердик жана альтернативдик кызмат жаатындагы Кыргыз Республикасынын мыйзамдарына ылайык аскердик кызматка чакырууну кийинкиге калтырууга;
- 11) алардын психофизикалык өнүгүүсүнүн өзгөчөлүктөрүн жана ден соолугунун абалын эске алуу менен окутуу үчүн шарттарды берүүгө, анын ичинде социалдык-педагогикалык жана психологиялык жардам, ошондой эле психологиялык-педагогикалык түзөтүү алууга.

3. Билим алып жаткандар окутуунун каалаган этабында билим берүү уюмун жана формасын тандап алууга, белгилүү бир мамлекеттик билим берүү стандартына ылайык билим алууга, ушул стандарттын чегинде жеке билим берүү кызматтарын тандап алууга укуктуу.

4. Билим берүү программасын толук көлөмдө ишке ашыруу үчүн аралыктан билим берүү технологияларын пайдаланган билим берүү уюмдарында билим алуучулар – билим алуучулардын бардык укуктарына жана милдеттерине, ал эми аларды бүтүргөндө - бул билим берүү уюмдарынын билими жөнүндө документтерди алуу укугуна ээ.

5. Билим алуучулар билим берүү программаларын мамлекеттик билим берүү стандарттарынын талаптарынын деңгээлинде өздөштүрүүгө, ички тартип эрежелерин сактоого, жүрүм-турумдун этикалык ченемдерин сактоого, жалпы улуттук жана жалпы адамзаттык балуулуктарды урматтоого, билим берүү уюмуна келтирилген зыян үчүн Кыргыз Республикасынын укук бузуу жөнүндө мыйзамдарында белгиленген тартипте жоопкерчилик тартууга милдеттүү.

6. Мамлекеттик билим берүү гранттарынын эсебинен билим алып жатышкан жаш адистерди бөлүштүрүүнүн тартиби Кыргыз Республикасынын Министрлер Кабинети тарабынан аныкталат.

7. Кыргыз Республикасынын кесиптик жогорку билим берүү уюмдарынын мамлекеттик билим берүү грантынын эсебинен студенттерин кабыл алуу планы өткөн окуу жылындагы кабыл алуу планынан төмөн эмес деңгээлде сакталат.

39-берене. Ата-энелердин (мыйзамдуу өкүлдөрдүн) укуктары, милдеттери жана жоопкерчиликтери

1. Жашы жете элек балдардын ата-энелери (мыйзамдуу өкүлдөрү) төмөнкүлөргө укуктуу:

билим берүү уюмун жана окутуунун формасын тандоого;

балдарды окутуу, тарбиялоо, өстүрүү жана багуу маселелери боюнча билим берүүнү башкаруунун тийиштүү органдарына кайрылууга;

окутуунун кайсы этабында болбосун билим берүү уюмдарына баланы жайгаштырууга;

билим алып жаткандардын мамлекеттик билим берүү стандарттарынын алкагында билим алуусуна укугун сактоону талап кылууга;

кошо башкаруунун түрдүү формалары аркылуу билим берүү уюмун башкарууга катышууга.

билим берүү уюмдарын өнүктүрүүгө катышуу.

2. Ата-энелер (мыйзамдуу өкүлдөр) балага үй-бүлөдө окутуу формасындагы башталгыч, негизги жана орто жалпы билим берүүгө укуктуу. Үй-бүлөдө окутуу формасында билим алып жаткан бала окутуунун кайсы болбосун этабында билим берүү уюмунда оң аттестациядан өткөндө, билим берүү уюмунда билим алуусун улантууга укуктуу. Балдарга үй-бүлөдө окутуу формасында билим алууну камсыз кылуучу ата-энелер (мыйзамдуу өкүлдөр) методикалык, психологиялык-педагогикалык жана консультациялык жардам алууга укуктуу.

3. 3. Ата-энелер (мыйзамдуу өкүлдөр) төмөнкүлөргө милдеттүү:

жынысына карабастан балдардын жашоосу, окуусу, жөндөмдүүлүктөрүн өнүктүрүү үчүн, алардын мектепке чейинки, башталгыч, негизги жалпы, орто билим алуусу үчүн бирдей негизде шарттарды түзүүгө, инклюзивдик билим берүүнүн принциптерин тутууга, алардын дене-бойлук жана психикалык саламаттыгына дайыма кам көрүүгө;

баланын кадыр-баркын сыйлоого, эмгекчилдикке, боорукердик сезимге, кайрымдуулукка тарбиялоого, үй-бүлөгө, жашы боюнча улууларга, башка жыныстагы адамга, башка улуттарга, мамлекеттик, расмий жана эне тилдерине, элдик каада-салттарга жана үрп-адаттарга (мыйзамдардын ченемдерине каршы келбеген) сый мамиле жасоого, сабырдуулукка,

зомбулукка, коррупцияга жана басмырлоого келишпестикке, башка адамдардын укуктарын урматтоого тарбиялоого;

Кыргызстан элинин улуттук, тарыхый, маданий баалуулуктарын урматтоого, тарыхый-маданий мурастарга жана айлана-чөйрөгө аяр мамиле жасоого, Мекенди сүйүүгө тарбиялоого;

билим берүү уюму менен туруктуу кызматташтыкты сактоого, ата-энелер чогулушуна катышууга, билим алып жаткандарды окутуу жана тарбиялоо боюнча педагогикалык кызматкерлердин сунуштарын аткарууга;

билим берүү уюмун, анын ичинде башкаруу органдарын өнүктүрүүгө катышууга.

3. Ата-энелер (мыйзамдуу өкүлдөр) окуу убактысынан тышкары учурда билим берүү уюмунун аймагынан тышкары жердеги билим алуучулардын ден соолугу жана жашоосу үчүн толук жоопкерчилик тартышат. Ата-энелер (мыйзамдуу өкүлдөр) жашы жете элек окуучу балага карата тийиштүү шарттардын жоктугу, окуучулардын билим берүү уюмунун аймагынан тышкары жана окуу убактысынан тышкары башталгыч жана жалпы негизги билим алуусу боюнча милдеттерди аткарбагандыгы үчүн Кыргыз Республикасынын мыйзамдарына ылайык жоопкерчилик тартышат.

40-берене. Билим алуучуларды социалдык жактан колдоо жана коргоо

1. Мамлекет билим алуучуларды билим берүү процессине тартуу боюнча социалдык жактан колдоо жана коргоо саясатын жүргүзөт жана билим алуучуларга Кыргыз Республикасынын Министрлер Кабинети аныктаган тартипте окуу имараттарын, жабдууларды, жатаканаларды, жөлөк пулдарды, материалдык жардамдарды, тамак-ашка, транспортто жүрүүгө, медициналык тейлөөгө жана ден соолугун чыңдоого жеңилдиктерди, окуу китептерин берүү менен окутуу үчүн шарттарды түзөт.

2. Мамлекеттик билим берүү гранттарынын эсебинен окуган студенттерге Кыргыз Республикасынын Министрлер Кабинети тарабынан аныкталган тартипте жана өлчөмдө стипендия төлөнөт.

3. Жалпы билим берүүчү уюмга тапшырууда мектепке чейинки курактагы балдарды аттестациялоого (тестирлөөгө) жол берилбейт.

4. Олимпиада оюндарынын, дүйнөлүк чемпионаттардын чемпиондору жана Азия оюндарынын чемпиондору дене тарбия жана спорт жаатындагы адистик жана даярдоонун багыттары боюнча (бакалавриат, магистратура) окуу үчүн мамлекеттик жана муниципалдык кесиптик орто жана кесиптик жогорку билим берүү уюмдарына кирүү сынагысыз (экзамендерсиз, аттестациясыз жана аңгемелешүүсүз) кабыл алынат.

5. “Кыргыз Республикасынын спорт чебери”, “Кыргыз Республикасынын эл аралык класстагы спорт чебери” спорттук наамдары бар спортчулар кесиптик орто жана жогорку билим берүүнүн мамлекеттик

жана муниципалдык билим берүү уюмдарына, ал эми “Спорттун чеберлигине талапкер” спорттук разряды бар спортчулар кесиптик орто билим берүүнүн мамлекеттик жана муниципалдык билим берүү уюмдарына тапшырууда артыкчылык укугунан пайдаланышат.

6. Билим алуучуларды окуу сабактарынан жана окуу процесстеринен алагды кылууга жол берилбейт. Окуу процессин бузууга күнөөлүү (түз же кыйыр) адамдар билим алуучуларга Кыргыз Республикасынын укук бузуу жөнүндө мыйзамдарына ылайык моралдык жана материалдык зыяндын ордун толтурат.

41-берене. Билим алуучулардын ден соолугун коргоо

1. Билим берүү уюмдары жана жергиликтүү өз алдынча башкаруу органдары билим алуучулардын ден соолугун коргоого жана чыңдоого кепилдик берүүчү шарттарды түзөт.

2. Билим алуучулардын ден соолугун коргоо жана оорулардын алдын алуу боюнча чаралар төмөнкүлөрдү камтыйт:

1) скринингдик изилдөөлөрдү, милдеттүү профилактикалык медициналык текшерүүлөрдү түздөн-түз билим берүү уюмдарында, анын ичинде адистердин көчмө бригадаларын тартуу менен өткөрүү;

2) саламаттыкты чыңдоо иш-чараларын уюштуруу;

3) ден соолукту чыңдоого, сергек жашоо образын түзүүгө, оорулардын алдын алууга, таза тамактануу принциптерин киргизүүгө жана сактоого, репродуктивдүү ден соолукту коргоого багытталган ден соолукту сактоочу технологияларды билим берүү уюмдарына киргизүү;

4) психикалык саламаттыкты коргоо, суициддик жүрүм-турумдун жана тамеки колдонуудан, психоактивдүү заттарды медициналык эмес шарттарда пайдалануудан, ошондой эле кумар оюндарына патологиялык азгырылуудан улам пайда болгон көз карандуулуктун алдын алуу;

5) профилактикалык кароолордун жыйынтыгы боюнча билим алуучуларды тереңдетилген медициналык кароого жиберүү;

6) профилактикалык эмдөө календарына ылайык вакцинациялоо;

7) оорулардын алдын алуу, окуучулар арасында сергек жашоо образын пропагандалоо жана калыптандыруу боюнча семинарларды, тренингдерди жана лекцияларды уюштуруу жана өткөрүү;

8) билим берүү жана маалыматтык-түшүндүрүү программаларын жана иш-чараларын өткөрүү аркылуу ата-энелерди жана педагогикалык кызматкерлерди окуучулардын саламаттыгын коргоого тартуу;

9) санитардык эрежелердин жана инфекциялык контролдун талаптарын сактоо;

10) кечиктирилгис жагдайларда шашылыш медициналык жардам көрсөтүүчү медициналык кызматкерлер келгенге чейин биринчи жардам көрсөтүү.

3. Медициналык профилактикалык жардамды уюштуруу тейлөө аймагында билим берүү уюмдары жайгашкан, баштапкы медициналык-санитардык жардам көрсөтүүчү саламаттык сактоо уюмдары тарабынан

мамлекеттик кепилдиктердин программаларынын алкагында жүзөгө ашырылат.

4. Медициналык профилактикалык жардамдын ишин уюштуруу жергиликтүү мамлекеттик администрациялар жана жергиликтүү өз алдынча башкаруу органдары тарабынан билим берүү чөйрөсүндөгү ыйгарым укуктуу мамлекеттик орган жана мамлекеттик саламаттык сактоо уюмдары менен бирдикте саламаттык сактоо жаатындагы ыйгарым укуктуу мамлекеттик орган тарабынан аныкталуучу тартипте жүзөгө ашырылат.

12-глава. Педагогикалык кызматкердин статусу

42-берене. Окутуу укугу жана педагогикалык иштин принциптери

Педагогикалык иш менен алектенүү укугуна, ушул беренедө каралган учурларды кошпогондо, тиешелүү кесиптик билим алган жана зарыл болгон педагогикалык квалификацияга ээ болгон адамдар ээ болушат.

1. Педагогикалык иш менен алектенүүгө укугуна төмөнкү адамдар ээ:

- 1) кесиптик орто же жогорку педагогикалык билимдүү;
- 2) кесиптик орто же жогорку билимдүү, педагогикалык адистик боюнча кайра даярдоодон өткөн же өтүп жаткан;
- 3) адис-практиктин негизги ишин педагогикалык ишмердүүлүк менен айкалыштыруучу.

2. Педагогикалык адистик боюнча кайра даярдоо менчигинин түрүнө карабастан кесиптик орто жана жогорку билим берүү уюмдарында билими жөнүндө документ берүү менен, тездетилген программа (педагогикалык минимум) боюнча жүргүзүлөт.

3. Кесиптик жогорку билим берүү уюмдарында педагогикалык кызматка магистрден/адистен төмөн эмес билими бар адамдарга иштөөгө уруксат берилет.

5. Соттолгондугу же тизмеси Кыргыз Республикасынын эмгек мыйзамдарында аныкталуучу медициналык каршы көрсөтмөлөрү бар жарандар педагогикалык иште иштөөгө жол берилбейт. Педагогикалык иш менен алектенүү укугунан ажыратуу Кыргыз Республикасынын кылмыш-жаза мыйзамдарына ылайык жүргүзүлөт.

6. 7. Жалпы билим берүү уюмдарынын китепканаларынын кызматкерлери педагогикалык кызматкердин статусуна теңештирилет.

8. Педагогикалык кызматкердин педагогикалык ишинин негизги принциптери төмөнкүлөр болуп саналат:

– билим алып жаткандарды окутууга, тарбиялоого, өнүктүрүүгө инсандык- багытталган мамиле;

– билим алып жаткандардын укуктарын жана эркиндиктерин, улуттук-маданий салттарды урматтоону камсыз кылуучу окутуунун, өнүктүрүүнүн жана тарбиялоонун гуманисттик мүнөзү;

– жалпы адамзаттык моралдык принциптерге жана адеп-ахлактык баалуулуктарга берилгендик;

– билим алып жаткандарга жынысы, расасы, тили, майыптыгы, этностук таандыктыгы, туткан дини, жаш курагы, теги, мүлктүк же башка абалы, ошондой эле башка жагдайлары боюнча тике, жашыруун жана (же) кыйыр басмырлоого, укуктарын чектөөгө же артыкчылык берүүгө жол бербөө;

– билим алуучуну Ата Мекенди сүйүү, атуулдук сезимди жогорулатуу, элдер ортосундагы достукту чыңдоо рухунда тарбиялоо;

– билим берүүнүн улантуучулугу;

7. Жалпы билим берүү уюмдарынын китепканаларынын кызматкерлери педагогикалык кызматкердин статусуна теңештирилет.

8. Педагогикалык кызматкердин педагогикалык ишинин негизги принциптери төмөнкүлөр болуп саналат:

1. билим алып жаткандарды окутууга, тарбиялоого, өнүктүрүүгө инсандык- багытталган мамиле;

2. билим алып жаткандардын укуктарын жана эркиндиктерин, улуттук-маданий салттарды урматтоону камсыз кылуучу окутуунун, өнүктүрүүнүн жана тарбиялоонун гуманисттик мүнөзү;

3. жалпы адамзаттык моралдык принциптерге жана адеп-ахлактык баалуулуктарга берилгендик;

4. билим алып жаткандарга жынысы, расасы, тили, майыптыгы, этностук таандыктыгы, туткан дини, жаш курагы, теги, мүлктүк же башка абалы, ошондой эле башка жагдайлары боюнча тике, жашыруун жана (же) кыйыр басмырлоого, укуктарын чектөөгө же артыкчылык берүүгө жол бербөө;

5. билим алуучуну Ата Мекенди сүйүү, атуулдук сезимди жогорулатуу, элдер ортосундагы достукту чыңдоо рухунда тарбиялоо;

6. билим берүүнүн улантуучулугу;

7) академиялык эркиндик жана академиялык чынчылдык;

8) окутуу, өнүктүрүү жана тарбиялоо принциптеринин биримдиги;

9) илимдин, техниканын жана маданияттын акыркы жетишкендиктеринин негизинде өз билимин өркүндөтүү;

10) билим алуучулардын окуудагы жетишкендиктеринин жыйынтыгы боюнча мугалимдин ишинин жыйынтыгын баалоо;

11) билим алып жаткандар жана алардын үй-бүлөлөрү менен тыгыз байланышта болуу;

12) ишине Кыргыз Республикасынын мыйзамдарында тыюу салынбаган балдар жана жаштар бирикмелери, эмгек жамааттары, ошондой эле кызыкдар мамлекеттик жана мамлекеттик эмес уюмдар менен кызматташуу.

43-берене. Педагогикалык кызматкерлердин укуктары жана милдеттери

1. Педагогикалык кызматкер төмөнкүлөргө укуктуу:

1) мамлекеттик билим берүү стандарттарына ылайык билим берүү программаларын, окутуунун формаларын жана усулдарын, окуу китептерин жана окуу куралдарын эркин тандоого;

2) инновациялык ыкмаларды жана технологияларды түзүүгө жана пайдаланууга, илимий-педагогикалык экспериментти өткөрүүгө, алдынкы педагогикалык тажрыйбаны практикага киргизүүгө;

3) билим алуучуларды жакшы окуусу жана башка ийгиликтери үчүн сыйлоого;

4) Кыргыз Республикасынын мыйзамдарында белгиленген тартипте педагогикалык жеке иш жүргүзүүгө;

5) билим берүү уюмун башкарууга катышууга;

б) үзгүлтүксүз кесиптик өнүгүүгө, методикалык колдоого жана насаатчылыкка.

2. Педагогикалык кызматкер Кыргыз Республикасынын Эмгек кодексине жана Кыргыз Республикасынын башка ченемдик укуктук актыларына ылайык айкалыштырып иштөө укугунан пайдаланат.

3. Билим алуучун окутууда жана тарбиялоодо жогорку натыйжаларга жетишкендиги үчүн менчигинин түрүнө карабастан билим берүү уюмунун педагогикалык кызматкери билим берүү чөйрөсүндөгү ыйгарым укуктуу мамлекеттик органдын ведомстволук сыйлыктарына, мамлекеттик сыйлыктарга, ардак наамдарга жана өзгөчө белгилерге сунушталат.

4. Педагогикалык кызматкер төмөнкүлөргө укуктуу эмес:

1) билим берүү уюмдарында диний, атеисттик үгүттөөнү жүргүзүүгө;

2) билим берүү уюмдарында саясий топторду, партияларды уюштурууга;

3) шовинисттик, улутчул, милитаристтик, сепаратисттик идеологияны жайылтууга;

4) билим алып жаткандарды иш таштоо кыймылына жана саясий акцияларга тартууга;

5) билим алып жаткандарга карата зордук-зомбулук көрсөтүүгө жана ар кандай түрдөгү басмырлоого.

5. Педагогикалык кызматкер төмөнкүлөргө милдеттүү:

1) окутууну жогорку профессионалдык денгээлде жүргүзүү;

2) инклюзивдик билим берүүнүн принциптерин сактоо, билим берүүнү дифференциялоо жана жекелештирүү;

3) ата-энеге, коомдун башка мүчөлөрүнө, Кыргыз Республикасынын маданий-тарыхый баалуулуктарына, анын мамлекеттик түзүлүшүнө урмат көрсөтүү духунда тарбиялык иштерди жүргүзүү, айлана-чөйрөгө аяр мамиле жасоого тарбиялоо;

4) жалпы адамзаттык баалуулуктарды: боорукердикти, эмгекчилдикти, гуманизмди, мекенчилдикти, чындыкты, адилеттикти жана башка жакшы сапаттарды урматтоо, коррупцияга чыдамсыздыкка тарбиялоо;

5) өзүнүн кесиптик билимин жана көндүмдөрүн дайыма өркүндөтүүгө, өз квалификациясын жогорулатууга;

билим алып жаткандардын ар-намысын жана кадыр-баркын урматтоого, өз ишинде гендердик зомбулуктун жана басмырлоонун кандайдыр бир түрлөрүнүн пайда болушуна жол бербөөгө, ошондой эле билим алып жаткандардын ортосунда мындай көрүнүштөргө бөгөт коюуга;

билим алып жаткандарды өз ара түшүнүшүү, тынчтык, элдердин ортосундагы ынтымак рухунда аң-сезимдүү жашоого даярдоого;

билим алуучулардын жеке чыгармачылык шыктарын жана сынчыл ой жүгүртүүлөрүн өнүктүрүүгө көмөктөшүүгө.

44-берене. Педагогикалык кызматкердин социалдык укуктары жана кепилдиктери

1. Мамлекет педагогикалык кызматкерге тийиштүү эмгек жана тиричилик шарттарын кепилдик кылат.

2. Педагогикалык кызматкердин эс алуу укугу педагогикалык окуу жүгүн сарамжалдуу пландаштыруу, ар жумада эс алууну, ошондой эле Кыргыз Республикасынын мыйзамдарында каралган ар жылдык акы төлөнүүчү өргүүлөрдү берүү менен камсыз кылынат.

3. Педагогикалык кызматкердин иш күнүнүн жана иш жумасынын узактыгы Кыргыз Республикасынын мыйзамдары менен аныкталат.

Мамлекеттик жана муниципалдык билим берүү уюмдарындагы педагогикалык жүктөм Кыргыз Республикасынын Министрлер Кабинети тарабынан бекитилген типтүү ченематтар менен аныкталат.

4. Мамлекет мамлекеттик жана муниципалдык билим берүү уюмдарынын педагогикалык кызматкерлерге жана илимий-педагогикалык кызматкерлерине илимий-педагогикалык, окуу-усулдук, ойлоп табуучулук, эксперименталдык жана эксперттик иш үчүн чыгармачылык өргүү берүүгө кепилдик берет.

5. Педагогикалык кызматкер Кыргыз Республикасынын саламаттык сактоо жаатындагы мыйзамдарына ылайык санитардык-гигиеналык, эпидемияга каршы, дарылоо-алдын алуу иш-чараларын жүргүзүү менен ишке ашырылуучу ден соолукту коргоого укуктуу.

7. Педагогикалык кызматкерге жыл сайын милдеттүү түрдө мамлекеттик дарылоо-алдын алуу мекемелеринде акысыз амбулатордук медициналык текшерүү жүргүзүлөт.

7. Мамлекеттик жана муниципалдык билим берүү уюмдарынын педагогикалык кызматкери жеке турак жай курууга пайызсыз ссуда алууга, санаториялык-курорттук дарыланууга, Кыргыз Республикасынын Министрлер Кабинети тарабынан белгиленген пансионаттарда жана туристтик базаларда эс алууга укуктуу.

8. Айыл жеринде жайгашкан билим берүү уюмдарына иштөөгө жиберилген кесиптик орто жана жогорку билим берүү уюмдарынын педагогикалык факультеттеринин бүтүрүүчүлөрүнө жаш мугалимдин депозити берилиши мүмкүн.

9. Педагогикалык кызматкерлерди алардын кесиптик ишине байланышпаган айыл чарба жана башка иштерге тартууга жол берилбейт.

10. Мамлекеттик жана муниципалдык билим берүү уюмдарынын педагогикалык кызматкерлеринин балдарын мектепке чейинки билим берүү жана жалпы билим берүү уюмдарына кабыл алуу биринчи кезектеги тартипте жүзөгө ашырылат.

45-берене. Билим берүү чөйрөсүндө кесиптик даярдоо жана кесиптик өнүктүрүү

1. Педагогикалык кызматкерлерди кесиптик даярдоо менчигинин түрүнө карабастан кесиптик орто жана жогорку билим берүү уюмдарында жүзөгө ашырылат. Мамлекет келечектеги педагогдорду окутуу процессинде билим берүүнүн дуалдык формасын колдонууну кубаттайт.

2. Билим берүү уюмдарын башкаруунун натыйжалуулугун жогорулатуу максатында мамлекет менен билим берүү уюмдары билим берүү системасынын жетекчилерин жана педагогикалык эмес башка кадрларды кесиптик өнүктүрүү жана окутуу үчүн шарттарды түзөт.

3. Педагогикалык кызматкерлердин кесибин жогорулатуу, анын ичинде квалификациясын жогорулатуу, менчигинин түрүнө карабастан билим берүү уюмдарында жана (же) квалификациясын жогорулатуу боюнча башка уюмдарда жүргүзүлөт.

5. Мамлекет окуу китептеринин авторлорун окутуу жана квалификациясын жогорулатуу боюнча тутумду түзөт жана өркүндөтөт.

6. Мамлекет билим педагогикалык кызматкерлердин кесиптик стандарттарын иштеп чыгууга жана колдонууга киргизүүгө көмөк көрсөтөт. Педагогдорду кесиптик өнүктүрүү максатында мамлекет насаатчылык программаларын, кесиптик маданиятты жана этиканы өнүктүрүү үчүн шарттарды түзөт. Педагогикалык иштин кесиптик стандарттарын иштеп чыгуу билим берүү чөйрөсүндөгү кесиптик кызматкерлердин ассоциациялары тарабынан ишке ашырылат.

13-глава. Билим берүүнү өнүктүрүүнү каржылоо жана экономикалык негиздери

46-берене. Билим берүүнү каржылоо булактары

Билим берүүнү каржылоонун булактары болуп төмөнкүлөр саналат:

- 1) республикалык бюджет;
- 2) жергиликтүү бюджеттер;

3) билим берүү уюмдарынын уюмдаштыруучуларынын каражаттары, ошондой эле жеке жана юридикалык жактардын, чет мамлекеттердин жана эл аралык уюмдардын салымдары;

4) билим берүү уюмдарынын Кыргыз Республикасынын мыйзамдарында тыюу салынбаган иштин натыйжасында алынган каражаттары;

5) кредиттер жана гранттар;

б) билим берүү уюмдарын өнүктүрүү үчүн кошумча каржылоо булактары катары тартылган ата-энелердин (мыйзамдуу өкүлдөрдүн) ыктыярдуу каражаттары;

б) 7) кесиптик башталгыч, кесиптик орто жана кесиптик жогорку билим берүү уюмдарынын билим берүү кызматтары үчүн акы төлөө үчүн болгон каражаттар;

8) мектепке чейинки билим берүү уюмдарына ата-энелердин тамакаш жана кам көрүү үчүн берген каражаттары;

9) билим берүү уюмдарынын өздүк каражаттары, анын ичинде Кыргыз Республикасынын бюджеттик жана салык мыйзамдары тыюу салбаган консультациялык, илимий-изилдөө, басма, окуу-өндүрүштүк жана киреше алып келүүчү башка иштерден, ошондой эле бюджеттен тышкаркы билим берүү ишинин негизги жана кошумча билим берүү программаларынын бардык түрлөрүнөн, анын ичинде мамлекеттик билим берүү стандарттары койгон талаптардын чегинде келип түшкөн валюта каражаттары;

10) мамлекеттик имараттарды, курулуштарды, жер участкаларын, жабдууларды күтүүгө билим берүү уюмдарынын чыгымдарынын ордун толтуруу, энчилүү жана башка формаларында стипендиялар, билим берүү гранттары, кредиттер, жеңилдиктер берүү түрүндөгү мамлекеттик каржылоо;

11) билим алып жаткандарга берилүүчү мамлекеттик гранттар;

12) Кыргыз Республикасынын жарандык мыйзамдарынын алкагында келишимдик мамилелердин негизинде юридикалык жана жеке жактардын каражаттары;

13) билим берүү уюмунун өзүнүн көмөкчү чарбалардын эсебинен, анын ичинде ижаранын негизинде алынган каражаттар;

14) Кыргыз Республикасынын мыйзамдарына каршы келбеген башка булактар.

47-берене. Билим берүү тутумун каржылоо принциптери

Билим берүү тутумун каржылоо төмөнкү принциптерге ылайык жүзөгө ашырылат:

1) адам капиталына, жашоо сапатына жана билим берүүгө инвестициялоо;

- 2) мамлекеттик билим берүү стандартынын чегинде мамлекет кепилдеген билим алууга ар бирине бирдей жеткиликтүүлүгү;
- 3) ваучердик каржылоо механизми;
- 4) билим берүү уюмдарынын өз алдынчалыгы;
- 5) менчигинин түрүнө карабастан билим берүү уюмунун кирешелеринин жана чыгашаларынын натыйжалуулугу, жыйынтыктуу болушу, ачыктыгы жана отчеттуулугу.

48-берене. Билим берүү тутумунун каражаттарын пайдалануу

Билим берүү тутумунун каражаттары төмөнкүлөргө пайдаланылат:

- 1) билим берүү кызматтарын көрсөтүүгө;
- 2) билим берүү уюмунун инфратүзүмүн өнүктүрүүгө жана күтүүгө;
- 3) педагогикалык кызматкерлердин кесиптик өркүндөөсүнө;
- 4) билим берүү уюмунун башка максаттуу чыгымдарына;
- 5) билим берүү тутумунун абалына жана мамлекеттик саясатты ишке ашырууга мониторинг жүргүзүүгө;
- 6) билим берүүдөгү жетишкендиктерди баалоо боюнча эл аралык изилдөөлөргө катышууга.

49-берене. Мамлекеттик билим берүү гранты

1. Жалпы республикалык тестирилөөнүн босого баллын алган жана конкурстан өткөн жактар менчигинин түрүнө карабай, Кыргыз Республикасынын кесиптик орто жана жогорку билим берүү уюмдарында окуу үчүн мамлекеттик билим берүү грантын алууга укуктуу.

2. Айрым адистиктер боюнча мамлекеттик билим берүү гранттарын алуу үчүн жалпы республикалык тестирилөөнүн босого баллдары жыл сайын билим берүү чөйрөсүндөгү ыйгарым укуктуу мамлекеттик орган тарабынан белгиленет.

3. I жана II топтогу майыптар, бала кезинен ден соолугунун мүмкүнчүлүктөрү чектелүү адамдар, жетим балдар, ата-энесинин камкордугусуз калган балдар, жарандардын башка социалдык аялуу топтору, ошондой эле билими үчүн Кыргыз Республикасы эл аралык келишимдер боюнча милдеттенмелердин чегинде жооптуу болгон адамдар жыл сайын Кыргыз Республикасынын Министрлер Кабинети тарабынан бекитилүүчү квотанын чегинде мамлекеттик билим берүү грантын алууга укуктуу.

4. Мамлекеттик билим берүү гранттары ваучердик каржылоо механизмдин пайдалануу менен каржыланат, мында мамлекеттик билим берүү гранты студенттин (грант алуучунун) артынан түшөт. Мамлекеттик билим берүү гранттарын каржылоонун тартиби, эсептөөлөрү жана көлөмү Кыргыз Республикасынын Министрлер Кабинети тарабынан аныкталат. Билим берүүнүн баасы мамлекеттик билим берүү грантынын наркынан ашып кеткен учурда, жогору бааны төлөө боюнча жоопкерчилик грант алуучуга жүктөлөт.

50-берене. Билим берүү кызматтары үчүн тарифтер

1. Акы төлөнүүчү билим берүү кызматтарын көрсөтүү үчүн тарифтер билим берүү уюмдары тарабынан өз алдынча белгиленет.

51-берене. Билим берүү уюмдарынын бюджеттен тышкаркы иши

1. Мамлекеттик жана муниципалдык билим берүү уюмдары уставдык максаттарын аткаруу үчүн төмөнкүлөрдөн киреше алууга укуктуу:

1) илимий, өндүрүштүк, окуу-өндүрүштүк ишинен;

2) кызмат көрсөтүүгө багытталган ишинен;

3) көмөкчү чарбалардын, анын ичинде ижара негизиндеги ишинен;

4) жана Кыргыз Республикасынын бюджеттик мыйзамдарында тыюу салынбаган иштин башка түрлөрүнөн.

2. Жалпы билим берүү уюмдарында окуу китептерин ижаралоо Кыргыз Республикасынын Министрлер Кабинети тарабынан белгиленген тартипте жүзөгө ашырылат.

52-берене. Билим берүү уюмдарынын инфратүзүмү жана материалдык-техникалык базасы

1. Инфратүзүмгө жана материалдык-техникалык базага билим берүү уюмунун билим берүү, илимий-изилдөө ишинде пайдаланылуучу имараттар, жайлар, курулуштар, коммуникациялар, жабдуулар, транспорт каражаттары, ошондой эле башка материалдык жана техникалык активдер кирет.

3. Мамлекеттик жана муниципалдык билим берүү уюмунун материалдык-техникалык базасын өнүктүрүү ага бекитилген бюджеттик жана атайын каражаттардын чегинде, билим берүү уюмунун өзү тарабынан жүзөгө ашырылат. Жабдууларды сатып алууга, капиталдык оңдоого чыгымдардын өлчөмү билим берүү уюмунун белгиленген тартипте бекитилген кирешелеринин жана чыгашаларынын сметасынын чегинде, болгон керектөөлөрдөн жана финансылык каражаттардан улам, билим берүү уюму тарабынан өз алдынча аныкталат.

4. Жеке билим берүү уюмунун материалдык-техникалык базасы уюмдаштыруучунун каражаттарынын эсебинен жана өз каражаттарынын эсебинен билим берүү уюмунун өзү тарабынан өнүгөт жана билим берүү уюмунун менчиги болуп саналат.

5. Билим берүү чөйрөсүндөгү ыйгарым укуктуу мамлекеттик орган жана анын Кыргыз Республикасынын билим берүү башкармалыгынын аймактык билим берүү органдары ведомстволук билим берүү уюмдарына алардын материалдык-техникалык базасын колдоо жана өнүктүрүү маселелерин чечүүдө көмөк көрсөтүүгө милдеттүү.

6. Мамлекеттик жана муниципалдык билим берүү уюмдарынын окуу, илимий-изилдөө өндүрүштүк иште жана билим берүү чөйрөсүндөгү башка

милдеттерди чечүү үчүн пайдаланылуучу материалдык-техникалык базасы бекер ээлик кылууга, пайдаланууга берилбейт жана ажыратылбайт.

Мамлекеттик жана муниципалдык билим берүү уюмдарынын материалдык-техникалык базасын ижарага берүүдөн алынган кирешелер билим берүү уюму тарабынан Кыргыз Республикасынын мыйзамдарына ылайык бөлүштүрүлөт.

Өзгөчө статуска ээ болгон билим берүү уюмдары камкорчулук кеңеши менен макулдашуу боюнча атайын каражаттардын эсебинен сатып алынган материалдык-техникалык базаны өз алдынча тескөөгө (ажыратууга, алмаштырууга, ижарага берүүгө), ошондой эле материалдык-техникалык базаны ижарага берүүдөн алынган каражаттарды тескөөгө укуктуу.

53-берене. Эсепке алуу, отчеттуулук жана аудит

1. Билим берүү уюму Кыргыз Республикасынын бухгалтердик эсеп жаатындагы мыйзамдарына ылайык эсепти жана отчеттуулукту жүргүзүүгө милдеттүү.

54-берене. Билим берүү тутумунда менчиктин мамилелери

1. Мамлекеттик жана муниципалдык билим берүү уюмдарынын уставда каралган ишин камсыз кылуу максатында, аларга имараттар, курулмалар, жабдууларды, ошондой эле керектелүүчү, социалдык, маданий жана башка багыттагы зарыл болгон башка мүлктөр ыкчам башкаруу укугу бекитилет.

2. Билим берүү уюмуна жеке жана юридикалык жактар тарабынан ага белек, кайрымдуулук түрүндө берилген акча каражаттарына, мүлккө жана башка менчик объекттерине, билим берүү уюмунун ишинин натыйжасы болуп саналган интеллектуалдык жана чыгармачыл эмгектин продуктуларына, ошондой эле өз ишинен түшкөн кирешелерге жана бул кирешелерге сатып алынган мүлккө менчик укугу таандык. Аларды ажыратуу маселелери өз алдынча чечилет.

3. Атайын каражаттардын эсебинен сатып алынган мүлк билим берүү уюмунун өз алдынча тескөөсүнө келип түшөт.

5. Мамлекеттик жана муниципалдык билим берүү уюмдарына белгиленген тартипте аларга бөлүнгөн жер участкатору ыкчам башкаруу укугунда берилет. Бул участкаторду пайдалануу укугу Кыргыз Республикасынын жер мыйзамдары менен жөнгө салынат.

6. Мамлекеттик жана муниципалдык билим берүү уюмдарынын жер участкатору, имараттары жана курулмалары мамлекеттик жана муниципалдык билим берүү уюмдарына гана менчикке берилиши мүмкүн, ошондой эле алар менчиктештирилүүгө жана ажыратууга тийиш эмес.

7. Мамлекеттик жана муниципалдык билим берүү уюмдарынын мүлкү билим берүүдөн башка максаттарга пайдалануу үчүн алынып коюлбайт.

8. Билим берүү уюму менчигинин түрүнө карабастан мүлктүн жана финансылык каражаттардын сакталышы, натыйжалуу жана максаттуу

пайдаланылышы үчүн жоопкерчилик тартат. Финансы-чарбалык тартиптин сакталышы үчүн билим берүү уюмунун жетекчиси жоопкерчилик тартат.

9. Материалдык активдер формасындагы (илимий эмгектер, лекциялар, патенттер, программалык камсыз кылуу, билим берүү, дистанциялык жана маалымат технологиялары), билим берүү уюмдарынын жана алардын кызматкерлеринин билим берүү жана экономикалык иштеринин булагы катары кызмат кылган интеллектуалдык менчик менчиктин башка түрлөрүндөй эле корголууга тийиш.

10. Жеке менчик билим берүү уюмунун мүлкүн пайдалануу, ээлик кылуу жана тескөө укугу Кыргыз Республикасынын жарандык жана жер жөнүндө мыйзамдары, ошондой эле билим берүү уюмунун уставы менен аныкталат.

11. Жеке менчик билим берүү уюму мурда ижарага алынган жана/же иш жүзүндө пайдаланылган мамлекеттик же муниципалдык жайлардын келишиминин колдонуу мөөнөтүн узартууга артыкчылык укугун пайдаланат.

14-глава. Билим берүү чөйрөсүндөгү эл аралык кызматташтык

55-берене. Эл аралык кызматташтык

1. Кыргыз Республикасынын билим берүү чөйрөсүндөгү эл аралык кызматташтыгы эл аралык укуктун жалпы таанылган принциптерине жана ченемдерине, ошондой эле Кыргыз Республикасынын мыйзамдарына ылайык күчүнө кирген эл аралык келишимдерге негизделет.

2. Билим берүү чөйрөсүндөгү ыйгарым укуктуу мамлекеттик орган, билим берүү уюмдары чет өлкөлүк жана эл аралык уюмдар жана мекемелер менен түз байланыштарды орнотууга, билим берүүнүн жетишкендиктерин баалоо боюнча эл аралык изилдөөлөргө Кыргыз Республикасынын катышуусуна көмөк көрсөтүүгө мамлекеттер аралык жана эл аралык билим берүү жана илимий-изилдөө программаларын жүзөгө ашырууга, Кыргыз Республикасынын билим берүү жаатындагы мыйзамдарда жана жарандык мыйзамдарда белгиленген тартипте мамлекеттер аралык жана эл аралык коомдук билим берүү бирикмелерине кирүүгө, укуктуу.

56-берене. Кыргыз Республикасынын чегинен тышкары жашаган этникалык кыргыздарга, башка өлкөлөрдүн жарандарына жана жарандыгы жок адамдарга билим берүү кызматтарын көрсөтүү

1. Кыргыз Республикасы башка мамлекеттерде жашаган этникалык кыргыздарга, башка чет өлкөлүк жарандарга жана жарандыгы жок адамдарга, анын ичинде атайын билим берүү уюмдарын түзүү түрүндө билим берүү кызматтарын көрсөтөт. Кызмат көрсөтүүнүн тартиби

мамлекеттер аралык келишимдер, ошондой эле жеке жактар менен түзүлгөн келишимдер менен жөнгө салынат.

2. Башка мамлекеттердин жараны болгон этникалык кыргыздарга мамлекеттик билим берүү уюмдарында мамлекеттик билим берүү гранттарынын эсебинен окууга квота берилет.

3. Чет өлкөлүк жарандыгы бар мекендештер үчүн билим берүү уюмдарында менчигинин түрүнө жана ведомстволук таандыктыгына карабастан окуу акысын төлөөнүн Кыргыз Республикасынын жарандары менен бирдей шарттары белгиленет.

4. Этникалык кыргыздардын жана чет өлкөлүк жарандыгы бар мекендештердин контракт формасы боюнча окуусу үчүн төлөм Кыргыз Республикасынын жарандары үчүн бирдей өлчөмдө алынат.

15-глава. Корутунду жоболор

57-берене. Ушул Мыйзамды бузгандыгы үчүн жоопкерчилик

Ушул Мыйзамды бузган же анын аткарылышына тоскоолдук кылган адамдар Кыргыз Республикасынын мыйзамдарына ылайык жоопкерчилик тартышат.

58-берене. Ушул Мыйзамдын күчүнө кириши

1. Ушул Мыйзам расмий жарыяланган күндөн тартып күчүнө кирет.

58-берене. Ченемдик укуктук актыларды ушул Мыйзамга ылайык келтирүү жөнүндө

Кыргыз Республикасынын Министрлер Кабинети:

- ушул Мыйзам жарыяланган күндөн тартып, календардык бир жыл ичинде: өзүнүн ченемдик укуктук актыларын ушул Мыйзамга ылайык келтирсин; анын функцияларын ушул Мыйзамга ылайык келтирүү максатында билим берүү чөйрөсүндөгү ыйгарым укуктуу мамлекеттик органга функционалдык талдоо жана кайра түзүмдөштүрүү жүргүзсүн;

- 2025-жылдын 1-сентябрынан тартып 2026-жылдын 1-сентябрына чейин билим берүү кызматтарын ваучердик каржылоо механизмдин этап-этабы менен ишке ашыруу боюнча чараларды көрсүн.

- 2026-жылдын 1-сентябрынан тартып жалпы республикалык тестирлөөнүн негизинде кесиптик орто билим берүүнүн билим берүү уюмдарына кабыл алууну жана киргизүүнү баштасын.

**Кыргыз Республикасынын
Президенти**